

208-1

بِسْمِ اللَّهِ الرَّحْمَنِ الرَّحِيمِ

خوار خُدا میں مارے جاتے ہیں انہیں مُردہ نہ کہو
بلکہ وہ زندہ ہیں لیکن تمہیں شعور نہیں: (فومان الہی)

شاد حسین

رضی اللہ عنہ
رضی اللہ تعالیٰ

تالیف
شاہ مفتی محمد سلام سرور قادری

مرکزی ادارہ

مصباح القرآن


لاہور پاکستان

3934

ذخیرہ صاحبزادہ میاں گھیل احمد شہر قپوری، نقشبندی مجدی

جو 2001ء میں میاں صاحب نے

پنجاب یونیورسٹی لائبریری کو عطا فرمایا



S-369 -Punjab University Press 10,000 29-1-2003

بِسْمِ اللّٰهِ الرَّحْمٰنِ الرَّحِیْمِ

تو راہِ خُدا میں مارے جاتے ہیں انہیں مرد و نہ کہو
بلکہ وہ زندہ ہیں یہ سب کچھ تمہیں شعور نہیں : فومان الہی

شاد حسین

تالیف
شاہ مفتی عسکرم سر قادی

مرکزی ادارہ

مصباح القرآن

لاہور پاکستان

شہادت حسین رضی اللہ عنہ
الشاہ مفتی غلام سرور قادری لاہور
محمد حسن الرضوی

نام کتاب
تالیف
باہتمام

صفحات

۷۲
اگست ۱۹۸۷ء

تاریخ اشاعت

نچارہ سو

87198

تعداد

ادارہ مصباح القرآن - لاہور

قاضی زاہد رسول

~~87198~~

ناشر
کتابت

ملنے کی پتے

مرکزی ادارہ مصباح القرآن
مرکزی ادارہ اشاعت قرآن و سنت
جامعہ غوثیہ رضویہ مین مارکیٹ گلبرگ ۳ - لاہور


القسم بک کارپوریشن گنج بخش روڈ - لاہور
ضیاء القرآن ، مکتبہ نوریہ رضویہ ، مکتبہ حامدیہ ، مکتبہ نبویہ
گنج بخش روڈ - لاہور

جامع مسجد نوری فلیٹس کیوبلاک

ماڈل ٹاؤن - لاہور

جامعہ رضویہ سنٹرل کمرشل مارکیٹ

ماڈل ٹاؤن - لاہور



فہرست

۲	۱	ماہ محرم
۵	۲	یوم عاشورہ یہود کی نظر میں
۱	۳	رمضان کے بعد عاشورہ کا روزہ افضل ہے
۶	۴	عاشورہ کون سا دن ہے
۶	۵	کیا ایک روزہ رکھنا جائز ہے
۹	۶	حضرت امام حسین کی شہادت
۱۱	۷	ایک تاریخی واقعہ یا امت کا سبق
۱۱	۸	ولادت باسعادت
۱۲	۹	شہادت کی شہرت
۱۳	۱۰	حضور اکرم صلی اللہ علیہ وسلم نے یزید کا نام بھی بتا دیا تھا
۱۶	۱۱	یزید کو امیر المومنین کہنے والے کی سزا
۱۶	۱۲	آل رسول سے حضرت امیر معاویہ کا سلوک
۱۵	۱۳	اہلبیت کے بارے یزید کو وصیت
۱۶	۱۴	حضرت امیر معاویہ کی آخری دُعا
۱۶	۱۵	حضرت امام کا کوفے کا ارادہ صحابہ کا منع کرنا
۱۸	۱۶	حضرت ابن عباس کی پیش گوئی - امام صاحب کی روانگی
۲۱	۱۷	امام صاحب دشت کربلا میں
۲۲	۱۸	امام صاحب کا خطبہ احتجاج

۲۵	صلح کرو۔ واپس جانے دو یا مجھے یزید کے پاس پہنچا دو	۱۹
۲۶	حضرت حر بیٹے سمیت لشکر اسلام سے اٹے	۲۰
۲۶	سُحَیْن	۲۱
۲۸	قبر حسین	۲۲
۲۹	تعلیمات حسین	۲۳
۳۳	شہیدِ آخری	۲۴
۳۶	حضرت علی و حضرت معاویہ رضی اللہ عنہم	۲۵
۴۲	تعداد شکر کار کربلا	۲۶
۴۶	صحابہ و اہل بیت رسول صلی اللہ علیہ وسلم آپس میں شیر و شکر تھے	۲۷
۴۶	نکاح اُم کلثوم	۲۸
۵۲	شیعہ حضرات کی کتاب کا حوالہ	۲۹
۵۶	فضائل و مناقب اہل بیت	۳۰
۶۲	یزید بن معاویہ	۳۱
۶۹	حدیث قسطنطنیہ کا جواب	۳۲

ماہِ مُحَرَّم

کسی چیز کی فضیلت جاننے اور اس کی عظمت پہچاننے کے لئے جہاں ذکر احوال و قرآن پر نگاہ رکھی جاتی ہے وہاں اس کی ابتداء و انتہا بھی ضرور ملحوظ رہتی ہے۔ اسلامی سال کی عظمت کے دلائل تو بہت ہیں۔ مگر خصوصیت کے ساتھ یہ امر بھی قابل ذکر ہے کہ محرم الحرام جیسے ابرات مہینے اس کا آغاز ذی الحجہ جیسے ذی شان مہینے پر اختتام ہوتا ہے۔

عاشورہ کا روزہ

محرم الحرام کی فضیلت کا باعث یہ بھی ہے کہ ایک زمانہ اس کے روزے فرض رہے اور جہالت کے دور میں تو کچھ اہل کتاب اس کی عید منایا کرتے تھے۔ بخاری و مسلم میں حضرت عائشہ صدیقہ رضی اللہ عنہا فرماتی ہیں کہ جہالت کے زمانہ میں قریش عاشورہ کے دن روزہ رکھتے اور حضور صلی اللہ علیہ وسلم بھی یہ روزہ رکھتے تھے۔ جب آپ ہجرت فرما کر مدینہ طیبہ تشریف

لائے یہ روزہ خود بھی رکھا اور دوسروں کو بھی رکھنے کی تلقین فرمائی۔ پھر جب رمضان المبارک کے روزے فرض ہوئے تو آپ نے فرمایا کہ عاشورہ کا روزہ جس کا جی چاہے رکھے اور جو اسے چھوڑنا چاہے چھوڑ دے (صحیح بخاری ص ۲۶۰ ج ۱، مسلم ص ۳۵۷ ج ۱)

یوم عاشورہ یہودی کی نظر میں | صحیحین میں حضرت ابو موسیٰ اشعری

رضی اللہ عنہ سے مروی ہے کہ عاشورہ ایک ایسا دن ہے جس کی یہود تعظیم کرتے اور عید مناتے تھے تو حضور صلی اللہ علیہ وسلم نے فرمایا تم بھی اس کا روزہ رکھا کرو ایک اور روایت میں ہے کہ خیبر کے لوگ عاشورہ کے دن روزہ رکھتے عید مناتے اور اپنی عورتوں کو زیور اور عمدہ لباس پہناتے تھے تو حضور صلی اللہ علیہ وآلہ وسلم نے ہم سے فرمایا کہ تم بھی اس دن روزہ رکھا کرو۔ (صحیح بخاری ص ۲۶۰ ج ۱، مسلم ص ۳۵۹ ج ۱)

بڑا دن | حضرت ابن عباس رضی اللہ عنہما سے مروی ہے کہ رسول اللہ

صلی اللہ علیہ وسلم ہجرت فرما کر مدینہ تشریف لائے تو آپ صلی اللہ علیہ وسلم نے دیکھا کہ یہود اس دن روزہ رکھتے ہیں۔ تو آپ نے ان سے فرمایا کہ تم ایسا کیوں کرتے ہو؟ انہوں نے کہا کہ یہ نیک دن ہے اس میں اللہ تعالیٰ نے حضرت موسیٰ علیہ السلام اور بنی اسرائیل کو ان کے دشمن سے نجات دی تو حضرت موسیٰ علیہ السلام نے اس دن روزہ رکھا اس پر حضور صلی اللہ علیہ وآلہ وسلم نے ارشاد فرمایا کہ میں تمہاری بہ نسبت حضرت موسیٰ علیہ السلام کا زیادہ حقدار ہوں تو آپ نے خود بھی روزہ

رکھا اور صحابہ کو بھی روزہ رکھنے کا حکم فرمایا۔ ایک اور روایت ہے کہ یہ روزہ رکھا کہ یہ بڑا دن ہے اس میں اللہ تعالیٰ نے حضرت موسیٰ علیہ السلام اور ان کی قوم کو نجات دی۔ فرعون اور اس کی قوم کو غرق کیا تو حضرت موسیٰ علیہ السلام نے اس دن شکر کا روزہ رکھا تھا ہم بھی اس کی تعظیم سے روزہ رکھتے ہیں۔ (صحیح بخاری ص ۲۶۸ ج ۱، صحیح مسلم ص ۳۵۹ ج ۱، و ابوداؤد مصری ص ۴۲۸ ج ۱)

رمضان کے بعد عاشورہ کا روزہ افضل ہے

حضرت ابن عباس رضی اللہ عنہما سے عاشورہ کے دن کے روزہ کی فضیلت دریافت کی گئی آپ نے فرمایا کہ مجھے معلوم نہیں کہ رسول اللہ صلی اللہ علیہ وسلم نے رمضان کے بعد عاشورہ کے سوا کسی ایسے دن روزہ رکھا ہو جو آپ کے نزدیک دوسرے دنوں سے افضل ہو۔ (صحیح بخاری ص ۲۶۸ ج ۱ و مسلم ص ۳۵۹ ج ۱)

سال کا کفارہ

حضرت ابو قتادہ رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے عاشورہ کے روزہ کے بارے میں فرمایا کہ مجھے اللہ تعالیٰ سے اس بات کی امید ہے کہ عاشورہ کا روزہ سال بھر کا کفارہ ہو۔ (ترمذی ص ۱۲ ج ۱)

حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم فرماتے ہیں کہ رمضان کے بعد سب بہتر روزے اللہ کے مہینے محرم کے ہیں اور فرض نمازوں کے بعد اس نماز تہجد ہے۔ (داشبث ص ۱۱)

عاشورہ کون سا دن ہے؟

جمہور کی رائے

۱. امام بدرالدین عینی عمدۃ القاری اور امام
محی السنۃ شرح مسلم میں فرماتے ہیں کہ جمہور کی رائے میں محرم الحرام کا دسواں دن
عاشورہ ہے۔ اکثر صحابہ اور دوسرے مجتہدین خصوصاً امام ابو حنیفہ و شافعی و
مالک و احمد بن حنبل و عبد بن سلیم و حسن بصری و اسحاق بن راہویہ رضی اللہ عنہم
جیسے اکابر آئمہ کا یہی مسلک ہے۔ مگر ان کے نزدیک اس کے ساتھ ساتھ نو محرم
کا روزہ بھی مستحب ہے جیسا کہ حضور صلی اللہ علیہ وآلہ وسلم نے بشرط حیات آئندہ
اس طرح کرنے کا عزم ظاہر فرمایا ہے۔

حضرت ابن عباس کی رائے

حضرت ابن عباس رضی اللہ عنہما
فرماتے ہیں کہ نو محرم کا دن عاشورہ ہے جیسا کہ ترمذی میں ہے۔

تیسرا گروہ

ایک تیسرے گروہ کی یہی رائے ہے کہ گیارہ محرم کا دن
عاشورہ ہے۔ نیز کچھ صحابہ کرام سے بھی یہی ثابت ہے۔ امام ابو اسحق رحمۃ اللہ
تعالیٰ علیہ محرم کی نو دس اور گیارہ کا روزہ رکھتے اور فرماتے تھے کہ میں یہ تین دن
اس لئے روزے رکھتا ہوں کہ کسی کے بھی نزدیک مجھ سے عاشورہ کا روزہ

نہرہ جائے (شرح مسلم ص ۳۵۹ ج ۱)

روزہ عاشورہ مستحب رہ گیا

امام ابو حنیفہ رضی اللہ عنہ کے نزدیک

پہلے عاشورہ کا روزہ واجب تھا۔ پھر رمضان کی وجہ سے منسوخ ہو کر مستحب رہ گیا۔ چنانچہ موطا امام محمد ص ۱۹۷ میں اسی طرح ہے۔

کیا ایک روزہ رکھنا جائز ہے؟

ایک روزہ رکھنا مکروہ ہے

کیونکہ اس سے یہود کے ساتھ مشابہت ہوتی ہے۔ نو، دس اور گیارہ محرم کا روزہ افضل ہے۔ ورنہ دس کے ساتھ ایک دن پہلے یا پیچھے کا روزہ ملانا چاہیے

حضرت ملا علی قاری فرماتے ہیں

يَسْتَحِبُّ أَنْ يَصُومَ قَبْلَهُ يَوْمًا أَوْ بَعْدَهُ يَوْمًا فَإِنْ أَحْرَدَهُ فَهُوَ

مَكْرُوهٌ لِلتَّشْبِهِ بِالْيَهُودِ (مرقات ص ۵۳۰ ج ۲)

یعنی مستحب ہے کہ عاشورہ سے ایک دن پہلے یا ایک دن بعد کا روزہ

بھی رکھے۔ پس اگر ایک عاشورہ کا روزہ رکھا تو یہ یہود سے مشابہت کی وجہ

سے مکروہ ہوگا۔ واللہ اعلم۔



حضرت امام حسین رضی اللہ عنہ کی شہادت

ایک تنبیہ

واقعہ شہادت کو قلم بند کرنے سے پہلے یہ بتا دینا ضروری سمجھتا ہوں کہ چونکہ رسول اللہ صلی اللہ علیہ وآلہ وسلم کی ذات پاک پر افترا باندھنا اور آپ کی طرف ان کہی ہوئی بات کی نسبت کرنا دوزخ مول لینا ہے۔ اسی وجہ سے حدیث کو جھوٹ اور فریب سے پاک رکھنے میں اکابر اسلام نے جو اصول وضع کئے ان کی روشنی میں صرف رسول اللہ صلی اللہ علیہ وآلہ وسلم کی حدیث ہی ہے جو اپنے صحیح انداز میں ہم تک پہنچی اور تاقیامت اسی طرح صحیح سلامت باقی رہے گی اور کیوں نہ ہو جب کہ ہمارے دین اسلام کا اکثر حصہ احادیث پاک پر موقوف ہے۔ اسی تحفظ کا نتیجہ ہے کہ حدیث اپنے مراتب متعددہ کی رو سے یقین عطا کر کے فرضیت ثابت کرتی ہے اور کبھی ظن کا فائدہ دے کر دھبہ عائد کرتی ہے۔ اسی طرح استحباب و جواز بھی اسی سے ملتا ہے۔ مگر حدیث کے مقابلہ میں تاریخ کی حیثیت کچھ نہیں جہاں حدیث اور تاریخ میں تعارض ہو جائے وہاں عظمت حدیث پر تاریخ کو قربان کرنا قاعدے کی بات ہے اس کے برعکس یعنی تاریخ کو لے کر حدیث کو پس پشت ڈالنا عقل و تیز سے عاری ہونے کا ثبوت دینا ہے۔ تاریخ کی روایات خواہ کتنی ہی مستند کیوں نہ ہوں۔ ان کی حیثیت حدیث سے بڑھ کر نہیں ہو سکتی اس لئے وہ معتبر و مستند احادیث

کا مقابلہ نہیں کر سکتی کیونکہ تاریخ پر نہیں بلکہ عقائد و حلال و حرام جیسے احکام صرف احادیث پر ہی مبنی ہیں۔ یہی وجہ ہے کہ امام بخاری رحمۃ اللہ علیہ جیسے اقدار جلیل القدر محدث کی تاریخ کبیر بھی وہ درجہ نہیں رکھتی جو ان کی صحیح بخاری شریف کا ہے۔ اس تشبیہ سے مقصود یہ ہے کہ صحابہ کرام ہوں یا اہل بیت رضی اللہ عنہم اجمعین، جب ان کی ذوات قدسیہ سے متعلق کوئی ایسا واقعہ تاریخ میں دیکھا یا پڑھا جائے جو ان کی اس عظمت کو مجروح کرتا ہو جو قرآن و حدیث سے مستفاد ہے تو ہم پر واجب ہوگا کہ اس تاریخی بات کو ٹھکرا کر قرآن و حدیث کی عظمت قائم رکھیں۔ سرکارِ امام حسین اور آپ کے جاں نثاروں رضی اللہ عنہم کی شہادت پر بے شمار کتابیں لکھی جا چکی ہیں مگر کہیں تو لکھنے والوں نے واعظانہ انداز اختیار کرتے ہوئے ہر رطب و یابس بلکہ سنی سنی اور من گھڑت باتوں تک کو بیان کرنے سے گریز نہیں کیا۔ اس سے جہاں ان پاک شخصیتوں پر جھوٹ تھپوے گئے وہاں رافضیوں اور شیعوں کو بھی تقویت پہنچی ہے اور کہیں لکھنے والوں نے معاندانہ انداز اختیار کرتے ہوئے صحیح اور مستند احادیث و روایات تک کو قبول کرنے سے صاف انکار فرما لیا ہے اس سے جہاں ان بزرگ اور مقبول بندوں کے کمالات کا اخفاء قرار پا کر شقاوت و بد بختی کا موجب بنتا ہے وہاں عرویت اور خارجیت کی بھی تائید ہوتی ہے۔ محمود احمد عباسی کراچی اور ابو یزید بٹالائی پوری جیسے یزید ملعون کے حامی بھی اس کم ظرفی اور خارجیت کی پیادار ہیں۔ ان دونوں صورتوں کے برعکس محققین اہلسنت کی تالیفات و تفسیفات ہر طرح کے افراط و تفریط سے پاک ہو کر حقائق کے چہروں کو بے نقاب کرتی ہیں۔

رسالہ ہذا میں مندرجہ واقعہ شہادت بھی انشاء اللہ العزیز اسی روایت کا حامل ہو گا۔

ایک تاریخی واقعہ یا امت کا سبق

نوجوانان بہشت کے سردار اور رسول اللہ صلی اللہ علیہ وآلہ وسلم کے بہکتے پھول جناب حضرت امام حسین رضی اللہ عنہ اور آپ کے جاں نثاروں کی درد انگیز اور مظلومانہ و مسافرانہ شہادت کا حادثہ ایسا نہیں جسے بھلایا جاسکے بلکہ ہر انسان جو صفت آدمیت کا حامل ہے اپنے دل میں اس واقعہ کا درد محسوس کرنے پر مجبور ہے کیا یہ ایک تاریخی واقعہ ہے؟ نہیں بلکہ یہ امت کا سبق بھی ہے اس واقعہ کو صرف تاریخی حیثیت حاصل نہیں ہے بلکہ اس میں ہزاروں عبرتیں اور لاکھوں نصیحتیں بھی مضمون ہیں۔ راہِ خدا میں اپنی جانوں کے جو اہر لٹانے والے ہزاروں ہوتے ہیں مگر شہزادہ رسول اللہ صلی اللہ علیہ وآلہ وسلم نے جس انداز میں راہِ خدا میں اپنا خون بہایا وہ صبر و استقامت کے لحاظ سے اپنی مثال آپ ہے۔

ولادت باسعادت

سید الشہداء حضرت امام حسین رضی اللہ عنہ

۵ شعبان ۶۱ھ کو مدینہ منورہ میں پیدا ہوئے حضور پر نور صلی اللہ علیہ وآلہ وسلم نے آپ کا نام حسین اور شبیر رکھا اور کنیت ابو عبد اللہ اور لقب سبط رسول اللہ اور ریحانۃ الرسول رکھا اور آپ نے برادرِ معظم کی طرح آپ کو بھی جنتی نوجوانوں کا سردار اور اپنا فرزند فرمایا۔ جنتی جوانوں کا سردار فرمانے کا مطلب یہ ہے کہ جو لوگ

راہِ خدا میں اپنی جوانی میں جنت کو چلے گئے حضرت امام حسن و حسین ان کے سردار ہیں یعنی دونوں شہزادے، انبیاء کرام اور خلفاء اربعہ کے سوا تمام جنتوں کے سردار ہیں اور جوانانِ بہشت سے تمام بہشتی مراد ہیں۔ کیونکہ جنت میں کوئی بوڑھا نہ ہوگا سب کے سب جوان ہی ہوں گے۔

شہادت کی شہرت

حضرت جبریل مٹی لائے

حضرت امام حسین رضی اللہ عنہ کی

ولادتِ پاک کے ساتھ ہی آپ کی شہادت کی خبر مشہور ہو چکی تھی۔ شیرِ خوارگی کے زمانہ میں حضور صلی اللہ علیہ وآلہ وسلم نے ام الفضل رضی اللہ عنہا کو آپ کی شہادت کی خبر دی تھی۔ امام ابن سعد نے طبقات اور طبرانی نے معجم میں ام المومنین حضرت عائشہ صدیقہ رضی اللہ عنہا سے روایت کی ہے کہ حضور صلی اللہ علیہ وسلم نے فرمایا مجھے جبریل نے خبر دی کہ میرے بعد میرا بیٹا حسین طف (کربلا) کی زمین میں قتل کیا جائے گا اور جبریل میرے پاس یہ مٹی لائے اور عرض کی ہے کہ حضرت حسین کے قتل ہونے کی جگہ کی مٹی ہے۔

نیز امام بغوی نے اس سے آگے یہ جملہ بھی زائد روایت کیا ہے کہ حضور

صلی اللہ علیہ وآلہ وسلم نے فرمایا جو کربلا میں اس دن ہو وہ میرے حسینؑ کی مدد کرے۔

اجنبی فرشتہ

مسند امام احمد میں ہے کہ رسول اللہ صلی اللہ علیہ وسلم

نے فرمایا کہ میری دولت سوائے اقدس میں وہ فرشتہ آیا جو اس سے پہلے کبھی حاضر نہ ہوا تھا۔ اس نے عرض کی ہے کہ آپ کے فرزند حسین (رضی اللہ عنہ) کو قتل کیا جائے گا اور آپ چاہیں تو میں آپ کو اس زمین کی مٹی دکھاؤں جہاں وہ شہید ہوں گے۔ پھر اس نے تھوڑی سی سُرُخ مٹی پیش کی۔

حضور صلی اللہ علیہ وسلم نے یزید کا نام بھی بتا دیا تھا

اجنبی فرشتے والی

روایت کو امام طبرانی نے بھی روایت کیا ہے اور اس میں اس قدر زائد ہے کہ حضور صلی اللہ علیہ وآلہ وسلم نے فرمایا یزید قاتل ملعون میں اللہ تعالیٰ برکت نہ کرے سُنو مجھے اپنے پیارے بچے حسین (رضی اللہ عنہ) کی شہادت کی اطلاع ملی ہے اور وہ مٹی بھی مجھے دی گئی ہے جہاں وہ شہید ہوں گے اور میں نے اس کے قاتل کو بھی دیکھا ہے سیاہ و سفید داغ والا ہے (یہ شمر کی طرف اشارہ ہے) سُنو وہ جس قوم کے رُو بُر و شہید کئے جائیں گے اگر وہ اس کی امداد نہ کریں گے تو اللہ ان پر عذابِ عام بھیجے گا۔

دین میں خیر نہ ڈالنے والا

حضرت ابو عبیدہ رضی اللہ تعالیٰ عنہ

رسول اللہ صلی اللہ علیہ وآلہ وسلم سے راوی ہیں۔ آپ نے فرمایا میری امت کا معاملہ ہمیشہ حق و انصاف پر قائم رہے گا۔ یہاں تک کہ سب سے پہلے بنی امیہ

کا ایک شخص اس میں رخنہ ڈالے گا جس کا نام یزید ہوگا۔ (آخر جہ ابو یعلیٰ
بسنذ ضعیف)

اور امام رویانی نے اپنی سند میں حضرت ابو دردار رضی اللہ عنہ سے جو روایت
کی ہے اس میں ہے کہ سب سے پہلے بنی اُمیہ سے ایک شخص میری سنت کو
بگاڑے گا۔ اس کا نام یزید ہوگا۔

یزید کو امیر المؤمنین کہنے والے کی سزا

حضرت نوفل بن

فرات رضی اللہ تعالیٰ عنہ فرماتے ہیں کہ میں حضرت عمر بن عبدالعزیز رضی اللہ عنہ کے
پاس تھا ایک شخص نے یزید کا ذکر کرتے ہوئے اسے امیر المؤمنین کے لقب
سے یاد کیا تو حضرت عمر بن عبدالعزیز رضی اللہ عنہ نے غصہ میں اس سے فرمایا کہ
تو یزید کو امیر المؤمنین کہتا ہے؟ پھر آپ کے حکم سے اس شخص کو تعزیراً بیس
کوڑے مارے گئے۔ (ماثبت بالسنة اور الصواعق المحرقة ص ۲۲۱)

آن حضور صلی علیہ وسلم سے حضرت معاویہ کا سلوک

امام ابواسحاق رضی اللہ عنہ ^{۱۸} فرماتے ہیں کہ حضرت علی
کرم اللہ وجہہ کے بعد حضرت امام حسن رضی اللہ عنہ چھ ماہ خلافت پر متمکن
رہ کر برفضا و رغبت حضرت معاویہ رضی اللہ عنہ کو خلافت سپرد فرمادی اور اپنے
عقیدت مندوں کے ہمراہ ان کے ہاتھ پر بیعت کر لی تو اس سلسلہ میں حضرت

امیر معاویہ رضی اللہ عنہ امام حسن رضی اللہ عنہ سے کہتے گئے وعدے پوری طرح نبھاتے رہے۔ یہاں تک کہ حضور صلی اللہ علیہ وآلہ وسلم کی تمام آل اور سارے ہاشمیوں خصوصاً امام حسین اور خاندان کی تعظیم کرتے اور ان پر ان کے باپ سے بھی بڑھ کر شفقت فرماتے تھے اپنے معاملات میں حضرت امام حسین رضی اللہ عنہ کا مشورہ حضرت معاویہ رضی اللہ عنہ کے لئے ایک بادشاہی فرمان کی حیثیت رکھتا تھا۔ آپ اسے قبول کئے بغیر نہیں رہ سکتے تھے۔

حضرت امام حسین رضی اللہ عنہ کی مسند شریف اپنی مسند کے ہمراہ لگاتے تھے۔
(نور العین ص ۵ طبع مصر)

اہل بیت کے بارے میں یزید کو وصیت

آپ نے کچھ قرآن وغیرہ سے متاثر ہو کر اپنے بعد یزید کو ولی عہد اور بادشاہ بنانا طے کر لیا اگرچہ اس میں اختلاف اٹھ کھڑا ہوا تو آپ کو اس اقدام سے باز آ جانے کی گزارشات کی گئیں۔ مگر صلاح کاروں اور مشیروں نے ایک نہ سننے دی۔ جن صاحبوں نے یزید کے حق میں رائے دی تھی انہوں نے عملاً یزید کو جانشین بھی تسلیم کر لیا اور جن حضرات نے اس سے انکار فرمایا تھا حضرت امام حسین رضی اللہ عنہ بھی انہیں میں سے تھے۔ حضرت امیر معاویہ رضی اللہ عنہ نے کسی پر تشدد روا نہ سمجھا یہ سلسلہ اسی حالت میں چھوڑ کر واصل بحق ہو گئے اور دمِ آخر میں آپ نے یزید کو جو وصیت فرمائی وہ یہ تھی۔

”اے بیٹے! میں تجھے حضرت امام حسین رضی اللہ عنہ اور آپ کے جمیع خاندان کے بارے میں مکمل وصیت کرتا ہوں کہ جب تک تجھے حضرت امام حسین رضی اللہ عنہ کی تائید حاصل نہ ہو کسی کام کی ابتداء نہ کرنا۔ تیرے نزدیک ان کے حکم سے کسی کا حکم فوق نہ ہو اور جب تک وہ کھاپی نہ لیں۔ تجھ پر کھانا پینا حرام ہوگا۔ تجھے یقین رکھنا چاہیے کہ خلافت ہمارا نہیں ان کا حق ہے۔ جب حضرت امام حسین رضی اللہ عنہ تجھ سے خلافت واپس لینا چاہیں تو تجھے وہ ان کے سپرد کرنا ہوگی۔ ہم تو ان کے خادم ہیں۔ اگر تو نے میری وصیت کی خلاف ورزی کی۔ بروز قیامت میں بری الذمہ ہوں گا اور اس کی سزا تجھے بھگتنا ہوگی۔ یزید نے اس پر حلف اٹھایا کہ وہ وصیت پر پورا پورا عمل کرے گا۔“
(نور العین ص ۵)

حضرت معاویہ رضی اللہ عنہ کی آخری دعا
عطیہ بن نبائیس سے مروی

ہے کہ حضرت معاویہ رضی اللہ تعالیٰ عنہ نے یزید کو ولی عہد قرار دینے کے بعد یوں دعا کی :-

اللَّهُمَّ إِنَّ كُنْتُ عَمَدَتٌ
لِيَزِيدَ لِيَصَارَ آيَةٌ مِنْ فَضْلِهِ فَبَلِّغْهُ
يا اٰلہی اگر میں یزید کو اس کی
ایاقت دیکھ کر ولی عہد کیا ہے تو اسے

مَا أَمَلْتُ وَأَعْنَهُ وَإِنْ كُنْتُ إِنَّمَا
 حَمَلَنِي حُبُّ الْوَالِدِ لِوَالِدِهِ وَإِنَّهُ
 لَيْسَ لِمَا صَنَعْتُ بِهِ أَهْلًا فَاقْبِضْهُ
 قَبْلَ أَنْ يَبْلُغَ ذَالِكَ ط
 (تاریخ الخلفاء ص ۱۵۰ اور ثابت بالسنۃ ص ۳۱)

تو اس پر پہنچا جو میں نے چاہا ہے
 اور اس کی مدد کرو اور اگر مجھے پوری
 محبت نے جو اولاد سے ہوتی ہے
 اکسایا ہے اور وہ اس کام کے لائق
 نہیں ہے تو اسے ولی عہدی پر ناز
 ہونے سے پہلے موت دے دے

مگر حضرت معاویہ رضی اللہ تعالیٰ عنہ کے داصل بحق ہونے کے بعد نیز
 اس وصیت کو نہیں بلکہ خدا اور رسول صلی اللہ علیہ وسلم کے خوف تک کو بھول
 گیا اور اسے جب باپ کی جگہ کوئی صحابہ کرنے والا نظر نہ آیا تو وہ دولت و
 حکومت کے نشہ میں بدمست ہو کر کھل کھیلنے لگا۔ اس لئے اس کی مخالفت
 میں حضرت عبداللہ بن زبیر اور امام حسین رضی اللہ عنہما پیش پیش تھے۔

حضرت امام کا کوفے کا ارادہ، صحابہ کا منع کرنا

رضی اللہ تعالیٰ عنہ کے زمانے سے ہی کوئی لوگ حضرت امام حسین رضی اللہ عنہ
 سے رابطہ رکھے ہوتے تھے آپ کو اپنے ہاں تشریف لانے کی درخواستیں
 گزار رہے تھے اور آپ نا منظور فرماتے رہے ان کے وصال کے بعد جب
 بیعت یزید کے سلسلہ میں حق پسندوں پر عرصہ حیات تنگ کیا جانے لگا تب
 آپ نے کوفیوں کی درخواستوں پر نظر آئی گوارا فرمائی۔ کبھی تشریف لے جانے
 اور کبھی قدم رنجانہ فرمانے کے طرح طرح کے خیالات پیدا ہوتے رہے۔

حضرت عبداللہ بن زبیر رضی اللہ تعالیٰ عنہ نے کوچ کا مشورہ دیا اور ساتھ ہی اپنے ہاں مکہ مکرمہ میں مقیم ہو جانے کی گزارش بھی کی۔ مگر حضرت ابن عباس رضی اللہ عنہ نے منع فرمایا۔

حضرت امام کو حضرت عبداللہ بن عمر کی اہم رائے

بن عمر رضی اللہ عنہما نے امام صاحب کو کوئٹہ نہ جانے سے روکتے وقت عرض کی، حضور آپ کو کوئٹہ نہ جائیں۔ کوئٹہ لے آپ کو اپنا حاکم بنانا چاہتے ہیں، حضور صلی اللہ علیہ وآلہ وسلم نے حکومت پر فخر و فائدہ کو ترجیح دی تھی جب کہ آپ کو ان دو میں سے کسی بھی چیز کو قبول فرمانے کا اختیار تھا۔ آپ بھی حضور صلی اللہ علیہ وسلم کے جسم اقدس ہی کے ٹکڑے ہیں۔ حکومت کا ارادہ ترک فرادیں۔ جب حضور صلی اللہ علیہ وآلہ وسلم نے اس کو ٹھکرا دیا تو آپ کو کیسے حاصل ہو سکتی ہے مگر حضرت امام حسین رضی اللہ عنہ کو فیوں پر امامت مجتہدہ فرانا چاہتے تھے اس لئے اپنے ارادہ پر قائم رہے اور وانگی کے وقت حضرت عبداللہ بن عمر رضی اللہ عنہما ان سے بغلیگیر ہونے اور انہیں رخصت کر کے فرمانے لگے حضرت امام حسین رضی اللہ عنہ نے کوچ کرنے میں ہماری بات نہ مان کر ہمیں مغلوب کر دیا حالانکہ وہ اپنے والد حضرت علی اور بھائی حضرت حسن رضی اللہ تعالیٰ عنہما کے بارے میں عبرت دیکھ چکے ہیں نیز حضرت جابر بن عبداللہ، ابوسعید اور ابودانہ لیشی رضی اللہ تعالیٰ عنہم نے بھی آپ رضی اللہ عنہ کو منع کیا مگر آپ (رضی اللہ عنہ) اپنے ارادوں پر قائم رہے۔

حضرت ابن عباسؓ کی پیش گوئی | حضرت عبداللہ بن عباس

رضی اللہ تعالیٰ عنہما نے آخر میں امام صاحب سے کہا کہ مجھے اللہ کی قسم ہے آپ حضرت عثمان غنی رضی اللہ عنہ کی طرح اپنے خاندان کے درمیان ٹہید کئے جائیں گے۔ مگر اس کے باوجود جب حضرت امام رضی اللہ عنہ نے اپنے ارادے پر نظر ثانی نہ فرمائی تو حضرت عبداللہ بن عباس رضی اللہ تعالیٰ عنہما رو پڑے اور فرمایا آپ نے عبداللہ بن زبیر رضی اللہ عنہ کی مان لی ہے اور ساتھ ہی ان سے بھی فرمایا کہ حضرت حسین رضی اللہ تعالیٰ عنہ کو جو تم نے مشورہ دیا وہ اس پر آگئے ہیں۔ مگر میں تمہیں بتا دوں کہ حضرت حسین رضی اللہ تعالیٰ عنہ ہمیں تو داغ مقارقت دیتے جا رہے ہیں لیکن تمہیں اور حجاز مقدس کو بھی چھوڑ جائیں گے۔

امام صاحبؓ کی روانگی | امام صاحب رضی اللہ عنہ مدینہ منورہ

سے رخصت ہو کر مکہ شریف تشریف لائے۔ کوفیوں نے قاصد پہ قاصد اور خط پہ خط بھیجے شروع کئے۔ آخر آپ رضی اللہ عنہ نے عراق کو روانگی کا قصد مصمم فرمایا۔ (تاریخ الخلفاء ص ۱۵۰)

مکہ سے کوفہ کو روانگی | دس ذوالحجہ کو آپ مکہ مکرمہ کو بھی خیر باد

کہہ کر عراق کو سدھارے۔ آپ کے ہمراہ اہل بیت کے چند نوجوان اور چند مستورا اور کچھ بچے بھی تھے۔ رسول اللہ صلی اللہ علیہ وسلم سے نسبت عزیز رکھنے والا قدسیوں

کا یہ قافلہ حق و باطل میں امتیاز کرنے جا رہا تھا۔ حضرت عبداللہ بن زبیر کو حضرت
 حضرت ابن عباس رضی اللہ تعالیٰ عنہم کی وہ بات یاد آئی کہ تم حضرت حسین رضی اللہ
 تعالیٰ عنہ کو کھڑے بیٹھو گے۔ حضرت عبداللہ بن زبیر رضی اللہ عنہ نے حضرت امام
 رضی اللہ تعالیٰ عنہ سے کہا کہ مجھے اپنے ہمراہ جاں نثاری کے لئے لے بیٹھیں اور
 دو ہزار بہادر جوان بھی میرے ہمراہ شریک سعادت ہوں گے۔ آپ نے ان
 سے فرمایا کہ بھائی جان مجھے اس قدر اہتمام کی ضرورت نہیں میرے خاندان کے
 افراد کے سوا اور کسی کا ہمراہ چلنا موزوں نہیں ہے۔ آپ یہاں سے واپس تشریف
 لے جائیں اور مجھے رخصت ہونے دیں۔ حضرت عبداللہ بن زبیر رضی اللہ عنہ
 نے روتے اور حسب ذیل اشعار کہتے ہوئے ان کو الوداع کیا۔

اشعار

وخلقتصونی فی الدیار رھینا	ترحلتہ عنی وانتم احبتي
لفقدکم صار الفؤاد حزینا	ترکتہ عیونی لاقمل من البکاء
واسقیننا کاس الفراق یقینا	ایا غائباً عنا ملکت فواءدنا
ینوب من المجران لیس مکینا	وصاد فؤادی بالفراق معذبا

ترجمہ

اور تم نے مجھے وطن میں رہن رکھ دیا	تم مجھ سے کوچ کر گئے اور تم میرے محبوب ہو
نہیں آتا میں تمہارے ہونے سے دل غمگین ہو گیا	تم میری آنکھوں کو اس حال میں چھوڑ گئے کہ وہ روتے نہیں
اور تو نے یقیناً ہمیں جدائی کا پیالہ نوش کرایا	اے وہ شخص جو ہم سے غائب ہے تو ہمارے دلوں کا بادلوں کا
دل جدائی سے گھیل رہا ہے اسے سکون نہیں ہے	اور میرا دل جدائی کے عذاب میں مبتلا ہو گیا

(نور العین ص ۳)

امام صاحب دستِ کربلا میں ^{رضی اللہ عنہ}

حضرت امام چلتے چلتے

ایک ایسی سرزمین پر جانا نزل ہوئے جسے کربلا کے نام سے یاد کیا جاتا ہے آپ نے اس زمین کی مٹی سے ایک مٹھی اٹھا کر اسے غور سے دیکھا اور فرمایا کہ یہ مٹی رنگ اور خوشبو میں اس مٹی سے ملتی جھلتی ہے۔ جو حضرت جبریل علیہ السلام نے میرے جد ماجد رسول اللہ صلی اللہ علیہ وآلہ وسلم کو لا کر دی تھی۔ اور کہا تھا کہ یہ اس زمین کی مٹی ہے جہاں حسین شہید ہوں گے۔ اس کے بعد آپ نے ہمارے بچوں سے فرمایا کہ ہم یہیں ڈیرہ جمائیں یہ ہمارے جوانوں کے قتل و بچوں کے ذبح اور پردہ نشینوں کے بے سایہ ہونے کی جگہ ہے۔ اللہ کی قسم یہ جگہ ہمارا ذوق اور ہمارا محشر ہے۔ یہاں عزت دالے راہِ خدا میں ذلت اٹھائیں گے وہ گھڑیاں قریب ہیں جب میرا سردار تن ایک دوسرے سے جدا ہو کر پھرنے لیں گے اور میرے جد ماجد اور ماں باپ کو آسمانوں کے فرشتے تعزیت عرض کریں گے اور اللہ کی قسم وہ وعدہ ٹلنے کا نہیں اسے یہاں پورا ہونا ہے۔ یہ جگہ دریائے فرات سے تین میل دور تھی مگر دریا کے پاس یزیدی فوجیں ابن زیاد کے حکم سے عمر بن سعد کی سرپرستی میں پڑاؤ ڈالے پڑی تھیں۔ امام صاحب نے میدانِ کربلا میں اتر کر سختی گرمی اور پانی کی دوری اس پر مزید مقابل فوج کو حائل پا کر اداسی کے عالم میں یہ شعر کہے۔

عالم میں یہ شعر کہے

۸۷۱۹۸

اشعار

اہل العراق مالکم خلیل و بکم فی جمعکم فضیل

۸۷۱۹۸

والامر فی ذالکم جلیل
قد قرب النقلة والرجیل
وکل حی عندہ سبیل
وکل شیئ حولہ دلیل

ترجمہ

عراق والو! تمہارا کوئی دوست نہیں
درپیش ہونے والا معاملہ تم میں گراں ہے
کوچ کی گھڑی قریب آگئی ہے
اور تمہارا ساتھ تمہاری جماعت میں کوئی بزرگ نہیں
اور ہر زندہ کچھ پاس اس کے کوئی نہ کوئی راستہ ہے
اور ہر چیز کے ارد گرد راہ ہنمائی ہے
(ذوالعین ص ۱۳)

امام صاحب ^{رضی اللہ تعالیٰ عنہ} کا خطبہ احتجاج
حضرت امام رضی اللہ تعالیٰ عنہ

نے کو فیوں کو اپنے اور پانی کے درمیان حائل ہونے جیسی انتہائی ذلیل حرکت
کا ارتکاب کرتے دیکھ کر ان قریب تشریف لے گئے اور اپنی تلوار کی ٹیک
لگا کر ان سے احتجاجاً یوں مخاطب ہوئے۔

”اے لوگو! مجھے پہچانتے ہو؟ میں کون ہوں؟ میرے

جد امجد کون ہیں؟ اور میری والدہ کون ہیں؟

کو فیوں نے جواب دیا۔ آپ حسین بن علی المرتضیٰ ہیں

آپ کے جد امجد حضرت محمد مصطفیٰ (صلی اللہ علیہ وآلہ وسلم)

ہیں اور ماں فاطمہ الزہراء ہیں۔

آپ نے فرمایا:-

جب تم یہ سب کچھ جانتے ہو تو ہم سے پانی روکنے

اور ہمارے خون بہانے کی وجہ کیا ہے؟ تمہیں معلوم ہوگا کہ میں اور میرے جاں نثار اور میرے جدِ امجد حوضِ کوثر کے ساتھی ہوں گے اور روزِ قیامت لو اور حمد میرے جدِ امجد ہی کے ہاتھ میں ہوگا۔ اور میرے جدِ امجد صلی اللہ علیہ وآلہ وسلم نے میرے بارے میں فرمایا ہے کہ حسین جنتی جوانوں کے سردار ہیں اور یہ بھی فرمایا کہ میں تم میں دو چیزیں چھوڑے جا رہا ہوں جب تک تم ان سے وابستہ رہے تم ہرگز گمراہ نہ ہو گے۔ ایک کتاب اللہ اور دوسری میری عزت ہے اور قسم بخدا ہم حضور صلی اللہ علیہ وآلہ وسلم کی وہی عزت اور اہل بیت ہیں جن سے وابستگی سبیلِ ہدایت اور راہِ نجات ہے۔“

اس پر کوئی بولے: ہمیں سب کچھ معلوم ہے۔ ہم نے تمہیں بھرا پیار سا ذائقہ موت چکھا کر چھوڑنا ہے۔ حضرت امام رضی اللہ تعالیٰ عنہ نے فرمایا کہ میں ہر اس مغرور طاقت سے اپنے اور تمہارے پروردگار کی پناہ چاہتا ہوں جس کا یومِ حساب پر ایمان نہ ہو۔ (نور العین ص ۳۲)

رات کی تاریکی میں اہل خانہ سے مشورہ | جب رات نے

روئے زمین پر تاریکی کی چادر ڈال دی اور ہر طرف خاموشی کا عالم طاری تھا تو حضرت امام رضی اللہ تعالیٰ عنہ نے اپنے اہل بیت اور جاں نثاروں سے مخاطب ہو کر یوں فرمایا:۔

”تمہیں معلوم ہو کہ راہِ خدا میں مجھے جن مصائب کا سامنا کرنا پڑ رہا ہے وہ تم سے مخفی نہیں ہے میں تمہیں پرہیزگار کر کے نہیں رکھنا چاہتا۔ تم میری طرف سے آزاد ہو، رات کا سناٹا چھایا ہوا ہے لوگ اپنے آپ تک سے بے خبر ہو کر محو خواب ہیں یہ لوگ صرف مجھے چاہتے ہیں جانوں اور یہ لوگ، تم لوگ رات کی تاریکی میں واپس چلے جاؤ۔“

مگر اہل بیت اور جاں نثاروں نے بیک زباں ہو کر عرض کی کہ ”ہم آپ کو چھوڑ کر کونسا منہ لے کر جائیں قسم بخدا ہم آپ کو کبھی بھی نہ چھوڑیں گے۔ بلکہ ہماری جانیں آپ کے سامنے نثار ہوں گی۔ آپ کے بعد زندگی کا بُرا ہو۔“

(نور العین ص ۳۲)

ایک یزیدی آگ میں کیسے جل مرا | صبح ہوئی دشمنانِ دین

کی طرف سے شدت بڑھتی گئی اور مصالحت کے امکانات کا حلقہ کم ہوتا چلا گیا حضرت امام رضی اللہ تعالیٰ عنہ نے دورانِ اندیشی کو عمل میں لاتے ہوئے خیموں کے چاروں طرف خندق کھدوا کر اس میں آگ جلا لے کا اہتمام فرما دیا۔ ابن زیاد کے لشکر سے ایک یزیدی نے آگے بڑھ کر تعریضاً کہا کہ اے حسین (رضی اللہ تعالیٰ عنہ) تم نے آخرت میں پہنچنے سے پیشتر اپنے لئے

آگ اختیار کر لی ہے۔

آپ نے وہ پیشانی جو کبھی برسہ گاہ سید الانبیاء علیہ السلام تھی آسمان کو اٹھائی اور اس زبان کو جسے تاجدارِ دو جہاں چوسا کرتے تھے حرکت میں لا کر یہ دعا کی :-

اللَّهُمَّ اَرْزُقْهُ فِي الدُّنْيَا قَبْلَ الْاٰخِرَةِ، نور العین ص ۳۲

یا اللہ! اس شخص کو آخرت سے پہلے دنیا میں آگ کا مزہ چکھا دے۔

ادھر سے تقدیر الہی دعائے امام کی منتظر تھی یوں ہی ہوا کہ اس کا گھوڑا بدکا اور گودنا اچھلتا اس گستاخ اور بے ادب ملعون کو اسی خندق کی آگ کے وسط میں پھینک کر بھاگ گیا۔ دیکھتے ہی دیکھتے وہ گستاخ آگ میں جل کر رکھ کا ڈھیر بن گیا۔ (نور العین ص ۳۲)

حضرت امام نے غیبی امداد قبول نہ کی | جب جنگ شروع

ہونے لگی تو اللہ تعالیٰ کی طرف سے آپ کو فرشتوں کی امداد پیش کی گئی۔ اسے قبول کر کے دشمنوں پر فتح پانے یا اس کے بغیر تنہا کنبہ سمیت جنگ کرتے شہید ہو کر اتنا رب پانے میں انہیں اختیار دیا گیا مگر آپ نے اپنے جدِ امجد صلی اللہ علیہ وآلہ وسلم کی سنت پر عمل پیرا ہوتے ہوئے لقا۔ رب اختیار فرمایا (نور العین ص ۳۲)

”صلح کرو، واپس جانے دو یا مجھے یزید کے پاس پہنچا دو“

حضرت امام رضی اللہ تعالیٰ عنہ نے یزیدیوں کی طرف سے جنگ کا اقدام

جب ناگزیر محسوس فرمایا تو آپ نے اتمام حجت کے طور پر ان سے تین چیزیں میں سے کسی ایک کو قبول کر لینے کو کہا وہ یہ کہ ۱۔ صلح کرو ۲۔ مجھے واپس جانے دو جہاں سے میں آیا ہوں وہاں واپس چلا جاؤں گا ۳۔ مجھے یزید کے پاس پہنچاؤ تاکہ میں اس کے ہاتھ میں ہاتھ دے دوں۔ لیکن البدایہ والنہایہ میں حضرت عقبہ بن سمان سے مروی ہے وہ کہتے ہیں کہ خیر کی قسم میں مکہ سے شہادت تک حضرت امام حسین رضی اللہ تعالیٰ عنہ کے ساتھ ساتھ تھا۔ آپ نے جہاں بھی جو کچھ فرمایا میں نے اچھی طرح سنا۔ آپ نے یہ سوال نہیں کیا تھا کہ آپ یزید کے پاس جانا چاہتے ہیں تاکہ اس کے ہاتھ میں ہاتھ دے دیں۔ (البدایہ والنہایہ ج ۸ ص ۱۷۱)

راقم غلام سرور قادری، کا خیال یہ ہے کہ اگر بالفرض مان لیا جائے کہ آپ نے یہ سوال کیا تو اس میں امام صاحب کی شان کے خلاف کوئی بات نہیں بلکہ اس سے آپ کی امن پسندی کا ثبوت ملتا ہے اور اس سے متعلق اسی کتاب میں مزید تحقیق موجود ہے

لیکن کم بختوں نے سوائے قتل امام کے کسی ایک کو قبول کیا

(ذاریہ الخلفہ ص ۱۷۱)

حضرت خربیٹے سمیت لشکر امام سے آٹے

حضرت خربہ بن رباح اپنے بیٹے سمیت لشکر امام سے آٹے پہلے خرا در پھران کے بیٹے نے یہ سعادت یکے بعد دیگرے حاصل کی۔ حضرت

امام حسین رضی اللہ تعالیٰ عنہ کو مخاطب کرتے ہوئے یہ شعر کہے۔

اشعار

آيْتُ لَأَقْتُلُ حَتَّى أقتلَا وَلِنِ اصَابِ الْيَوْمِ الْاقتبلا

ترجمہ: میں نے قسم کھائی ہے کہ آپ قتل نہ ہوں گے یہاں تک کہ میں قتل ہو جاؤں اور مجھے اس حالت میں موت آئے گی کہ تیرا میں سامنا کرنے والا ہوں گا

أضربهم بالسيف ضرباً مقصداً لانا كلاً عنهم ولا مُمصداً

ترجمہ: میں دشمنوں کو تلوار کے ذریعے کاٹ ڈالنے والی ضرب ماروں گا

میں اس سے پیچھے ہٹنا والا اور (اپنے وار کو) بیکار کرنے والا نہیں ہوں

(البدایہ والنہایہ ج ۸ ص ۱۸۳)

جنگ کی ابتدا یزیدی لشکر سے ہوئی۔ اس کے دفاع میں لشکرِ امامِ رضی اللہ عنہ کے جوانانِ جان نثاراں یکے بعد دیگرے دشمنوں کو داخلِ جہنم کرتے رہے۔ اچانک ایک شخص ابنِ سعد کے لشکر سے نکلا اور امام صاحب کی خدمتِ اقدس میں آکر سرتنگوں پر کر بولا: اے ابو عبد اللہ! میں حجرِ عرکاء بیٹا ہوں میں نے بھی اپنے باپ کی طرح باطل کو مٹانے اور حق کی حمایت میں جان دینے کا فیصلہ کر لیا ہے۔ حضور! مجھے اجازت بخشیں میں آپ کی طرف سے یزیدی لشکر کو داخلِ جہنم کرتا خود جامِ شہادت نوش کر لوں۔ حضرت امام رضی اللہ تعالیٰ عنہ نے بخوشی اسے اجازت بخشی اور وہ اس سعادت پر فرحان و شادمان آگے بڑھا اور شکرِ یزید پر ٹوٹ پڑا۔

حسین رضی اللہ تعالیٰ عنہ | سیدنا امام حسین رضی اللہ عنہ کے

سیر اقدس کے بارے میں مورخین کا اختلاف ہے کہ وہ کہاں ہے۔ اہل سنہ اور اہل تاریخ کے نزدیک مشہور یہ ہے کہ آپ کے سیر اقدس کو ابن زیاد کے پاس لے جایا گیا۔ پھر اس نے اسے یزید کے پاس بھیج دیا اور اس کے بعد پھر اس میں اختلاف ہے کہ وہ سیر اقدس کہاں دفن ہوا۔ امام محمد بن سعد کی روایت میں ہے کہ اس سیر اقدس کو یزید نے نائب مدینہ منورہ عمرو بن سعید کے پاس بھجوا دیا تو اس نے اسے جنت البقیع میں حضرت سیدہ فاطمہ رضی اللہ عنہا کے ہمراہ دفن کر دیا۔ امام ابن ابی الدنیا کی روایت میں ہے کہ امام حسین رضی اللہ عنہ کا سیر اقدس یزید کے پاس خزانہ میں محفوظ رہا۔ حتیٰ کہ اس کی وفات ہو گئی اس کے بعد اسے وہاں سے نکال کر شہر دمشق کے باب الفردیس کے اندر دفن کیا گیا لیکن اس روایت کے راویوں میں عثمان بن عبدالرحمن اور محمد بن عمر بن صالح اساذ و شاگرد راوی ہیں۔ جنہیں محدثین نے ضعیف بتایا ہے لہذا اس کے مقابلہ میں امام ابن سعد کی روایت قوی ہونے کی وجہ سے لائق ترجیح ہے اور یہی زیادہ صحیح ہے کہ سیر اقدس کو جنت البقیع میں ہی دفن کیا گیا اور ایک روایت سیر اقدس کے مصر میں دفن کئے جانے کی بھی ہے۔ لیکن امام حافظ ابن کثیر اس روایت کے بارے میں فرماتے ہیں لا اصل لہ کہ اس کی کوئی اصل نہیں (البدایہ والنہایۃ ج ۸ ص ۲۰۷)

سیدنا و مولانا و مرشدنا حضرت

قبر حسین رضی اللہ تعالیٰ عنہ

امام حسین صلی اللہ علیہ وسلم و علی ابیہ و علی امہ و علی اخیمہ و علیہ و بارک و سلم کے تن مبارک کے بارے میں بہت سے متاخرین کے نزدیک مشہور یہ ہے کہ

نہر کہ بلا کے پاس طف نامی جگہ میں واقع مشہد علی رضی اللہ تعالیٰ عنہ کے اندر مدفون ہے واللہ اعلم۔ امام ابن جریر وغیرہ نے ذکر فرمایا کہ سیدنا امام حسین رضی اللہ عنہ کی جائے شہادت کا نشان مٹ گیا تھا حتیٰ کہ کسی خبر کے ذریعے کسی کو اس کی تعیین معلوم نہیں اور امام ابو نعیم، نسل بن دکین اس شخص کی بات کا انکار فرماتے تھے جریر کہتا تھا کہ وہ امام حسین کی قبر شریفہ کہ پہچانتا ہے۔ اور ہشام بن قیس نے ذکر کیا کہ امام حسین رضی اللہ عنہ کے رفن کئے جانے کے بعد وہاں پانی چھوڑ دیا گیا تھا تاکہ رفن کا نشان مٹ جائے کیونکہ اندیشہ تھا کہ کوئی دشمن حبیبیت آپ کے ^{قبر مبارک} کو قبر انور سے نکال کر اس کی بے اربی نہ کرے تو چالیس روز کے بعد پانی خشک ہو گیا پھر بنی اسد میں سے ایک ریبانی آیا اور وہ وہاں کی مٹی لے لے کر سونگھتا چلا گیا بہاں تک کہ اسے وہاں سے ایسی مٹی ملی جو خوشبودار تھی تو وہ رونے لگا اور کہا کہ آپ پر میرے ماں باپ قربان ہوں۔ آپ اور آپ کی قبر کی مٹی کیا ہی خوشبودار ہیں پھر اس نے یہ شعر کہا ۵

أَرَادُوا لِيُخْفُوا ثَبْرَهُ عَنْ عَدُوِّهِ فَطَيْبُ تُرَابِ الثَّبْرِ دَلٌّ عَلَى الْقَبْرِ
ترجمہ : لوگوں نے چاہا کہ ان کی تبریں کو ان کے دشمن سے چھپا دیں لیکن قبر کی مٹی کی خوشبو نے قبر کی نشان دہی کر دی :

(البدایہ والنہایہ ج ۸ ص ۲۰۲/۲۰۴)

تعلیماتِ امام حسین رضی اللہ تعالیٰ عنہ | کسی بزرگ ہستی کے

ساتھ والہانہ محبت کا تقاضا ہوتا ہے کہ اس کے نقش قدم پر چلا جائے اور ان کی

تعلیمات کو اپنے لئے مشعلِ راہ سمجھا جائے اور اگر یہ جذبہ نہیں تو اس مستی کے ساتھ
محبت و عقیدت کا دعویٰ بلا دلیل قرار پانا ہے۔ لہذا اہل سنت جو پیدنا امام حسین
سے سچی عقیدت و محبت رکھتے ہیں ان کی تعلیمات کو پڑھیں اور ان پر عمل کی
بھی کوشش کریں۔

امام المدائنی دہانتے ہیں کہ حضرت حسن و حسین کے درمیان کچھ شکر رنجی ہو گئی
اور دونوں نے ایک دوسرے سے کلام کرنا چھوڑ دیا۔ اس کے بعد ذیل اس کے
کہ تین روز گزریں، امام حسن خود ہی چل کر امام حسین کے ہاں تشریف لائے اور ان
سے ملے اور ان کے سر پر بوسہ دیا پھر امام حسین بھی کھڑے ہو گئے اور انہوں نے بھی
بڑے بھائی کی دست برسی کی اور ساتھ ہی عرض کی میں آپ کی خدمت میں حاضر ہونا
چاہتا تھا لیکن اس خیال سے کہ درد ناراض بھائیوں میں جو راضی ہونے میں پہل کرتا
ہے اس کا درجہ بڑا ہوتا ہے۔ میں نے پہل نہ کی تاکہ پہل کرنے کی بڑائی بڑے
بھائی کو ہی حاصل ہو۔

اس سے ثابت ہوا کہ در مسلمان بھائیوں کو اپنی ذاتی رنجش تین دن سے
زیادہ نہیں رکھنا چاہیے اور یہ بھی کہ جو معاف کرنے میں پہل کر کے سلام کرے گا
اسے اللہ کے نزدیک زیادہ ثواب ملے گا اور اس کا درجہ بڑا ہو گا۔

امام حسین رضی اللہ عنہ کے ررج زبل اشعار سیرتِ حسینی کا مکمل نمونہ اور
مجانِ حسین کے لئے مشعلِ راہ کی حیثیت رکھتا ہے۔

۱۔ اَعْنِ عَنِ الْمَخْلُوقِ بِالْخَالِقِ
تَسُدُّ عَلَى الْكَاذِبِ وَالصَّادِقِ

ترجمہ: اپنے خالق و مالک پر بھروسہ کر کے مخلوق سے بے نیاز ہو جا۔
بند کر دو گے تم ہر پچھے جھوٹے پر اپنی حاجت پیش کرنا۔

۲۔ واسترزق الرحمن من فضله
فليس غير الله من رازق

ترجمہ: خدائے رحمان سے اس کے فضل کی وجہ رزق مانگو۔ پس اللہ کے
کے را کوئی رزق دینے والا نہیں۔

۳۔ من ظن ان الناس يعنونه
فليس بالرحمن بالواثق

ترجمہ: جس نے گمان کیا کہ لوگ اس کے کام آسکتے ہیں۔ وہ اللہ پر بھروسہ
کرنے والا نہیں۔

۴۔ اوظن ان المال من كسبه
زلت به النعلان من حالق

ترجمہ: یا اس نے گمان کیا کہ اس کا مال رددلت صرف اس کی کمائی سے
ہے (نہ کہ خدا کے فضل سے) اس کے دونوں پاؤں بلند پہاڑ کی چوٹی سے پھسل گئے
یعنی وہ ہلاک ہو گیا۔

خلاصہ

حضرت امام حسین رضی اللہ تعالیٰ عنہ کے یہ چار شعر ان کی تعلیمات کو اپنے
اندرایسے سموتے ہوئے ہیں جیسے ایک کوزہ دریائے موجزن کر۔ آپ اس بات
کی ہدایت دے رہے ہیں کہ مخلوق پر کلی اعتماد کرنے کی بجائے اپنے خالق و مالک پر

کلی اعتماد کریں۔ اور اسی کو اپنا حقیقی نفع و نقصان رساں سمجھیں۔ یعنی نفع پہنچے تو اسے اسی کی طرف سے سمجھتے ہوئے اس کا شکر ادا کرے اور اس کی اطاعت کو اپنا مطمع نظر بنائے رکھے اور اگر کوئی نقصان ہو جائے تو اس کو بھی اسی کی طرف سے سمجھتے ہوئے اپنے لئے درس نصیحت، اپنی کوتاہیوں اور کمزوریوں پر نظر ڈالے اور ان سے توبہ اور اللہ تعالیٰ کی طرف رجوع کرے۔ اور اگر کسی انسان میں بظاہر کوئی شرعی کوتاہی نہیں پائی جاتی تو وہ اس نقصان کو اپنی روحانی داخلہ ترقی کا ذریعہ سمجھے اور صبر کا دامن ہاتھ سے نہ بلنے سے اور حضرت امام کی نصیحت بھی ہمارے لئے واجب العمل ہے کہ اللہ تعالیٰ ہی کو اپنا روزی رساں سمجھے اور ہمیشہ اس کے فضل کے متلاشی رہیں اور یہ یقین رکھیں کہ اللہ تعالیٰ کے سرا کوئی بھی رازق حقیقی نہیں ہے پھر آپ کی تعلیمات کا یہ حصہ بھی بڑی اہمیت کا حامل ہے کہ اللہ تعالیٰ کو ہی اپنا کارساز سمجھے جو اسے کارساز حقیقی نہیں سمجھنا بلکہ لوگوں پر اپنی حاجتوں کو موقوف رکھنا ہے اور یہ سمجھتا ہے کہ لوگ ہی اس کے کارساز ہیں یا فلاں فلاں ہستی اس کی کارساز ہی کرنے والی ہے اس کا حقیقاً خدائے قدوس پر بھروسہ نہیں ایسا شخص خسران و نقصان کے سوا کچھ حاصل نہ کر پائے گا۔ امام صاحب کی یہ بات بھی عبرت آموز ہے کہ جو شخص اپنے مال و دولت کو اپنی محنت کا نتیجہ سمجھتا ہے اُسے خدائے کریم کے فضل و کرم کا فیضان نہیں سمجھتا اس کی مثال ایسے ہے جیسے ایک فلک بوس پہاڑ کی چوٹی پر چڑھ جائے۔ پھر اس کے دونوں پاؤں پہاڑ کی چوٹی سے پھسل جائیں اور وہ زمین پر آگرے تو اس کے لئے اس کی بلاآت کے سوا کچھ نہیں۔ یہی حال اس شخص کا ہے جو اپنے مال و دولت کو

صرف اپنی محنت کا نتیجہ سمجھنا ہے۔ امام صاحب کا مطلب یہ ہے کہ مال و دولت کو اللہ تعالیٰ ہی کا عطیہ اور کرم سمجھنا چاہیے۔ ظاہر ہے کہ جو شخص اپنی دولت کو اللہ تعالیٰ کا عطیہ سمجھے گا نہ تر وہ اسے حاصل کرنے میں ناجائز ذرائع استعمال کرے گا اور نہ ہی وہ اس پر سانپ بن کر بیٹھے گا بلکہ اس کا جذبہ یہ ہوگا کہ اس کی کمائی جائز ذرائع سے ہو اور اس کی دولت خدائے قدوس کے راستے اور اس کے دین کی سربلندی میں صرف ہو۔

شہیدِ آخرین

کو فیوں نے امام حسین رضی اللہ تعالیٰ عنہ کو بہت سے خطوط لکھے اور ان میں آپ کے ساتھ بڑی عقیدت کا اظہار اور کو ذ آنے کے لئے بڑا اصرار کیا اور ہر بڑے چھوٹے، جوان بوڑھے، مرد و عورت نے آپ کا انتظار کیا تو آپ دس ذی الحجہ کو مکہ سے عراق کی طرف روانہ ہوتے آپ کے ہمراہ بچوں عورتوں اور مردوں کا ایک قافلہ تھا۔ جو آپ کے اہل بیت سے تھے۔ ادھر سے یزید نے عراق کے گورنر عبید اللہ بن زیاد کو خط لکھا جس میں حضرت امام حسین رضی اللہ عنہ کے ساتھ لڑائی کے احکام جاری کئے۔ عبید اللہ بن زیاد نے عمر بن سعد بن ابی وقاص کی سربراہی میں ۱۰ ہزار افراد پر مشتمل مسلح فوجی دستہ امام حسین رضی اللہ تعالیٰ عنہ کے مقابلہ کے لئے روانہ کیا۔ امام حسین رضی اللہ عنہ کے لڑائی کے لئے بھیجے جانے والوں میں بہت سی تعداد ان لوگوں کی تھی۔ جنہوں نے آپ کو عقیدت کے خطوط لکھے اور کو ذ آنے کی دعوتیں بھیجیں یہ نسیجان علی رضی اللہ تعالیٰ عنہ تھے مگر انہوں نے حضرت علی رضی اللہ تعالیٰ عنہ کے سامنے بے دنائی کا جو مظاہرہ کیا تھا وہی حضرت امام حسین

رضی اللہ تعالیٰ عنہ کے ساتھ کیا۔

چنانچہ آپ نے ان لوگوں کو خط پڑھ کر بھی سناتے اور لکھنے والوں کے نام لے لے کر پوچھا کہ تم میں فلاں شخص ہے؟ اور فلاں شخص ہے؟ یہ ان کے خطوط ہیں انہوں نے تسلیم کیا کہ ہم نے خط لکھے مگر اب وہ یزید کے ساتھ ہیں۔ آخر حضرت امام حسین رضی اللہ تعالیٰ عنہ یزید کی بیعت کرنے پر قطعاً تیار نہ ہوئے اگرچہ آپ پر دریائے فرات کا مرجزن پانی بند کر دیا گیا اور آپ کو بچوں سمیت پیار لگایا مگر خازنہ اہل بیت کے پائے استقلال میں کوئی تزلزل نہ آیا۔ کیونکہ وہ ایمان یقین کی اس منزل پر پہنچ چکے تھے۔ جہاں پہنچنے کے بعد انسان حق و صداقت اور اسلام کے احکام کی تعمیل پر کوئی سورا کرنے کو تیار نہیں ہوتا۔ خواہ اسے کتنی ہی بڑی قربانی ایوں نہ دینا پڑے۔ چنانچہ اپنے کنبہ کو سپرِ خدا کیا اور آخر میں خود بھی جنم شہادت نوش فرما کر نخلستانِ اسلام کی اپنے خون سے آبیاری کی۔

بظاہر اگرچہ امام حسین رضی اللہ تعالیٰ عنہ موت سے ہمکنار کر دیئے گئے لیکن انہوں نے اس کے صلے میں اللہ تعالیٰ سے حیاتِ ابدی پائی۔ اگرچہ بظاہر یزید زندہ رہا لیکن درحقیقت وہ اس کی موت تھی۔ آج ممبر و محراب، حضرت امام حسین اور دیگر شہداءِ کربلا کے نام سے رونق پاتے ہیں اور ان کے نام کے ساتھ رضائے خدا کے نغنے بھی جلتے ہیں۔ جب کہ یزید اور اس کے ساتھیوں کا نام دنیائے اسلام میں احترام کے ساتھ نہیں بلکہ نفرت کے ساتھ ایجا جاتا ہے۔

قتلِ حسینؑ اصل میں مرگِ یزید ہے

اسلام زندہ ہوتا ہے ہر کربلا کے بعد

امام حسین رضی اللہ تعالیٰ عنہ کی یہ قربانی مسلمانانِ عالم کے لئے سبقِ آموز ہے کہ اگر کوئی زندہ جاوید ہونا چاہتا ہے تو اس کا واحد راستہ یہی ہے کہ باطل کے آگے سرنگوں ہونے کی بجائے ایمانی حمیت کا مظاہرہ کرے اور حق کا بول بالا کرنے کرنے میں کسی بھی قربانی سے دریغ نہ کرے۔ امام حسین رضی اللہ تعالیٰ عنہ نے شہید ہو کر جو ابدی زندگی حاصل کی اس کا ذکر قرآنِ پاک میں اس طرح سے کیا گیا ہے

”جو اللہ کی راہ میں شہید ہوتے ہیں انہیں مردہ نہ کہو بلکہ وہ زندہ ہیں لیکن تمہیں شہید نہیں“

مسئک اہل سنت جو قرآنِ پاک کی اس آیت پر مبنی ہے چونکہ اہل سنت شہیدوں کو قرآن و سنت کی روشنی میں زندہ جاوید سمجھتے ہیں اس لئے ان پر ماتم کرنا ہرگز روا نہیں رکھتے۔ بلکہ ماتم کرنا قرآنِ پاک کے اس حکم کے منافی سمجھتے ہیں۔ بقول شاعر مشرق سے

کافر ہیں جو قاتل ہیں ممانتِ شہدار کے
ہم زندہ دجاوید کا ماتم نہیں کرتے



حضرت علی و حضرت معاویہ رضی اللہ تعالیٰ عنہما

امام عبدالشکور سالمی علیہ الرحمہ اور دیگر اہل سنت تمہید وغیرہ میں لکھتے ہیں کہ حضرت معاویہ رضی اللہ تعالیٰ عنہ نے آخر میں حضرت علی رضی اللہ تعالیٰ عنہ کے ساتھ صلح کر لی تھی اس لئے جس خطا اجتہادی پر پہلے تھے اور حضرت علی اور ان کے درمیان جھگڑا ہوا تھا اس سے انہوں نے رجوع کر لیا تھا اور دونوں میں مصالحت ہو گئی تھی۔ اس لئے مخالفین صحابہ کا اس جھگڑے کی وجہ سے حضرت معاویہ کو برا کہنا ہرگز جائز نہیں۔ کیونکہ اگر حضرت معاویہ ایسے ہوتے جیسے مخالفین صحابہ ان پر الزام عائد کرتے ہیں تو حضرت علی ان سے مصالحت نہ کرتے کیونکہ خدا اور رسول کے دشمن سے مصالحت جائز نہیں اور حضرت علی کے بعد امام حسن و امام حسین ان کو خلافت نہ سونپتے اور ان کے ہاتھ پر بیعت نہ کرتے اور حدیث میں جو حضرت عمار بن یاسر رضی اللہ تعالیٰ عنہ کے بارے میں آتا ہے کہ تجھے باغی گردہ قتل کرے گا اگرچہ عام طور پر ان کے قتل کو حضرت معاویہ رضی اللہ تعالیٰ عنہ کے رفقاء و صحابہ کی طرف منسوب کیا جاتا ہے۔ لیکن میرے نزدیک حق یہ ہے کہ حضرت عمار بن یاسر کو حضرت معاویہ کے رفقاء اور صحابہ میں سے کسی نے قتل نہیں کیا۔ چنانچہ امام سہروردی رحمۃ اللہ علیہ نے دنا لونا

میں لکھا ہے کہ حضرت عمار بن یاسر کو کسی صحابی نے قتل نہیں کیا اور صحیح یہ ہے کہ حضرت عمار بن یاسر کو خارجیوں نے ہی قتل کیا۔

بہر صورت حضرت علی دعدیہ کے درمیان جو جھگڑا ہوا تھا اگرچہ اس میں حضرت علی رضی اللہ عنہ نہ تھے اور حضرت معاذ بن رضی اللہ عنہ اور ان کے رفقاء خطا پر تھے لیکن دونوں اللہ کے نزدیک مخلص تھے حضرت معاذ بن رضی اللہ عنہ حضرت علی رضی اللہ عنہ کو اپنے سے افضل اور زیادہ علم والا سمجھتے تھے لیکن حضرت عثمان غنی رضی اللہ عنہ کے نصوص کے معاملہ میں انہیں شہر لگ گیا تھا جس سے وہ خطا یا اجتہادی کے مرتکب ہوئے اور خطا یا اجتہادی میں مجتہد گنہگار نہیں ہوتا بلکہ ایک اجر کا مستحق ہوتا ہے۔

اور یہ سوال کہ کیسے معلوم ہو کہ وہ مجتہد تھے اس کی دلیل کیا ہے۔ تو اس کا جواب یہ ہے کہ امام بخاری رحمۃ اللہ علیہ نے صحیح بخاری کے کتاب صحابہ میں حضرت معاذ بن رضی اللہ تعالیٰ عنہ کا ذکر کرتے ہوئے ان کے بارے میں حضرت ابن عباس رضی اللہ تعالیٰ عنہ کا قول نقل کیا ہے کہ حضرت معاذ بن رضی اللہ عنہ ہیں اور فقہ مجتہد کو کہتے ہیں۔ اگرچہ مجازاً ناقل فتویٰ کو بھی کہہ دیتے ہیں تاہم اس لفظ کا حقیقی استعمال مجتہد کے لئے ہی ہوتا ہے۔ پھر حضرت معاذ بن رضی اللہ عنہ کے ہمراہ حضرت طلحہ اور حضرت زبیر رضی اللہ تعالیٰ عنہما دونوں عشرہ مبشرہ میں سے ہیں جنہیں حضور نے جنت کی خوشخبری دی تھی۔ اس جھگڑے میں حضرت معاذ بن رضی اللہ عنہ کے ساتھ تھے لیکن حضرت علی رضی اللہ تعالیٰ عنہ بھی اس بات کا اعتراف فرماتے تھے کہ میرے مد مقابل حضرت معاذ بن رضی اللہ عنہ کے ہاتھیوں کو شہہ ہوا ہے اور

مغالطہ لگ گیا ہے اردول سے رہ مخلص ہیں، بنی دہرہ سہ کہ حضرت زبیر رضی اللہ
تعالیٰ عنہ کا جنازہ حضرت علی رضی اللہ عنہ نے پڑھا اور انہیں حضرت علی رضی اللہ عنہ
کی فوج میں سے ایک شخص نے شہید کر دیا تھا۔ جب کہ وہ دونوں فریقوں کے
درمیان مسالحت سے بیسی پہلے حضرت معاذ رضی اللہ عنہ کے دیکر سے الگ ہو گئے
تھے اور ان کا الگ رہنا اپنی خطائے حق کی طرف رجوع تھا۔ جیسا کہ حضرت معاذ
رضی اللہ عنہ کا صلح کر لینا اپنی نرسا سے رجوع تھا۔ اسی لئے حسنین کریمین نے حضرت
علی رضی اللہ عنہ کے بعد ان کو خلافت سونپی اور ان کی بیعت کی۔

اگر ان کے علم میں ان کا رجوع لے آنا ہوتا تو وہ ایسا کبھی نہ کرتے۔

رہا حضرت عائشہ صدیقہ رضی اللہ عنہا کا معاملہ..... اگرچہ مورخین ان

کے اور حضرت علی رضی اللہ عنہ کے درمیان جھگڑے کا تذکرہ کرتے ہیں لیکن صحیح یہ ہے
کہ وہ اس مقصد کے لئے نکلی ہی نہ تھیں بلکہ وہ دونوں فریقوں میں مسالحت کرنے
تشریف لے گئیں تھیں۔

چنانچہ امام عبد الشکور عالمی لکھتے ہیں

وَأِنَّمَا جَاءَتْ طَلِبًا لِلْمَصَالِحَةِ

یعنی وہ مسالحت ہی کے لئے تشریف لے گئیں تھیں۔

اور حضرت امام حسین رضی اللہ تعالیٰ عنہ کے بارے میں اہل سنت کا موقف

یہ ہے کہ آپ حق پر تھے اور مظلومیت میں شہید کئے گئے۔

رشیدین رشید کتاب میں جو لکھا گیا کہ آپ نے خلیفہ حن زبیر کے خلاف

بغاوت کی تھی جس پر جامعہ اشرفیہ سمیت کئی ایک علماء دیوبند کی تصدیقیں اور

مہریں ہیں، درست نہیں۔ ہے اور اہل سنت کا اس بات پر بھی اتفاق ہے کہ حضرت علی رضی اللہ عنہ کی شہادت اور حضرت امام حسن و حسین کی حضرت معاویہ کے ہاتھ پر بیعت کر لینے کے بعد خلیفہ برحق حضرت معاویہ رضی اللہ عنہ تھے۔ کیونکہ اس وقت سب نے ان کی خلافت پر اتفاق کر لیا تھا۔ نیز محمود شاہ ہزاروی جنہیں محدث ہزاروی کہا جا رہا ہے اور وہ اہل سنت کے رد میں پیری مریدی بھی کر رہے ہیں اور بہت سے سنی غلط فہمی سے اس کے مرید بھی ہیں وہ حضرت معاویہ رضی اللہ تعالیٰ عنہ پر بے جا اعتراض کرتا اور درحقیقت رافضیت کو فروغ دے رہا ہے حضرت معاویہ کا تب وحی اور صحابی رسول ہیں۔

قرآن و سنت کی رو سے قطعی جنتی ہیں۔

لیکن یزید کے بارے میں بعض کا خیال ہے کہ حضرت معاویہ رضی اللہ عنہ کے اس کو اپنے بعد خلیفہ نامزد کرنے سے اس کی خلافت صحیح تھی یہی وجہ ہے کہ ایک صحابہ نے اس کی بیعت بھی کر لی تھی۔ جن میں سے حضرت عبداللہ بن عمرو حضرت عبداللہ بن حنظلہ۔ رحمہم اللہ تعالیٰ بھی تھے اور بعض صحابہ کا اس کی بیعت کرنا اس بنا پر تھا کہ مملکت اسلامیہ کے نظام میں تعطل نہ ہو۔

بامجبوری اور ملکی و ملی ضرورت کے تحت انہوں نے اسے قبول کر لیا تھا لیکن حضرت امام حسین اور بعض دیگر حضرات جنہوں نے بیعت سے انکار کر دیا تھا کا موقف یہ تھا کہ چونکہ یزید کی بیعت پر اکابر وقت صحابہ جمع نہیں ہوتے اس لئے اس کی خلافت، ابھی واجب تسلیم نہیں ہے اس لئے حضرت امام حسین رضی اللہ تعالیٰ عنہ کے کو فیوں کی دعوت پر یزید کے خلاف رائے عامہ ہموار کرنے

تشریف لے گئے تھے اور آپ کے بھجے ہوئے نمائندوں حضرت مسلم بن عقیل نے کوفیوں سے جو بیعت لی تھی وہ امام حسین رضی اللہ تعالیٰ عنہ کی خلافت ہی کی بیعت لی تھی۔ اگر ان کی نظر میں یزید کی خلافت مسلم ہوتی اور یزید شرعی طور پر خلیفہ ہوتا تو وہ اس کے خلاف کبھی قدم نہ اٹھاتے۔

خلافت حسین پر کوفیوں سے کبھی بھی بیعت نہ لی جاتی کیونکہ ایک وقت میں اسلامی ریاست کے دو خلیفے نہیں ہو سکتے اور چونکہ امام حسین اور ان کے رفقاء کے نزدیک یزید خلیفہ ہی نہ تھا اس لئے ان کا اس کے خلاف قدم اٹھانا ہرگز بناوٹ قرار نہیں پاتا۔

رہا یہ سوال — کہ آپ نے میدانِ کربلا میں یہ بات کیوں فرمائی کہ میری تین باتوں میں سے ایک بات مان لو۔ یا مجھے واپس جانے دو۔ یا مجھے سرحد پر بھیج دو تاکہ میں جہاد میں مصروف رہوں۔ یا مجھے یزید کے پاس لے چلو تاکہ میں اس کے ہاتھ میں ہاتھ دے دوں۔ چنانچہ تاریخ الخلفاء کے صفحہ ۱۵۸۔ البدایہ والنہایہ ص ۸ پر ہے۔ اس کا جواب یہ ہے کہ آپ جانتے تھے کہ یزیدی لشکر ان کی بات نہیں مانے گا۔ کیونکہ آپ کو اس وقت ظاہری صورت حال دیکھ کر اپنی اس شہادت کے واقع ہونے کا یقین ہو چکا تھا۔ جس کی حضور صلی اللہ علیہ وآلہ وسلم نے پیش گوئی فرمائی تھی اس لئے آپ نے اتمامِ حجت کے لئے ایسا فرمایا تھا تاکہ روزِ قیامت اللہ کے حضور قاتلوں کے پاس کوئی عذر باقی نہ رہے۔ اس کے علاوہ ہاتھ میں ہاتھ دینے کے واضح معنی بیعت کرنے کے بھی نہیں ہیں بلکہ یہ اس جملہ کے ایک اجتماعی معنی ہیں جب کہ اس کے معنی مصافحہ کرنے کے بھی ہو سکتے ہیں اور مصافحہ کرنے سے بیعت

نہیں ہو جاتی۔ تیسرا احتمال یہ بھی ہے کہ آپ کی مراد یہ ہو کہ آپ اس سے کچھ شرائط منوا کر ہی بیعت کر سکیں گے ان شرائط میں ہو سکتا ہے ان کمزوریوں اور غزابیوں سے تڑپ کرانا ہو جن کی رو سے وہ آپ کے نزدیک بیعت و خلافت کا اہل نہیں قرار پاتا تھا۔ واللہ اعلم

جب ان حضرات کو جنہوں نے یزید کی بیعت کر لی تھی یزید کے فسق و فجور میں مبتلا ہونے کا علم ہوا تو اس کا بُرا منانے کے باوجود اس کی بیعت توڑنے میں اختلاف ہوا۔ حضرت عبداللہ بن عمر ایسے بعض حضرات کا موقف یہ تھا کہ حاکم وقت فسق کی وجہ سے معزول نہیں ہو سکتا۔ انہوں نے صرف اس کی بیعت پر قائم رہے بلکہ دوسروں کو بھی قائم رہنے کی تلقین کی تاکہ نظم مملکت میں سیاسی تعطل واقع نہ ہو اور حضرت عبداللہ بن جعفر جیسے دوسرے حضرات کا موقف یہ تھا کہ حاکم فسق و فجور اور غیر شرعی حرکات کے ارتکاب سے حاکم نہیں رہتا معزول ہو جاتا ہے اور اس کی بیعت فسخ ہو جاتی ہے۔ چنانچہ انہوں نے فسخ بیعت کا اعلان کر دیا۔ چنانچہ امام شافعی رحمۃ اللہ تعالیٰ علیہ کا بھی یہی موقف ہے کہ فاسق مسلمانوں کا حکمران نہیں ہو سکتا کیونکہ فاسق مردود الشہادت ہے اور وہ جب اس قابل ہی نہیں کہ اس کی شہادت لی جائے تو وہ اس قابل کہاں ہے کہ وہ اسلامی ریاست کا سربراہ ہو۔

ہماری تحقیق بھی یہی ہے کہ سیدنا امام حسین رضی اللہ تعالیٰ عنہ اور ان کے ساتھیوں کا موقف ہی صحیح تھا کہ یزید کی خلافت مستحکم نہیں ہو پاتی تھی۔ لہذا وہ شرعاً خلیفہ قرار نہیں پایا تھا کیونکہ یزید کی بیعت مکمل ہونے سے پہلے ہی حضرت معاویہ

رضی اللہ تعالیٰ عنہ کا درصال ہو گیا تھا اور اگر وہ شرعی طور پر اور سب اہل صل و عقد کے نزدیک مسلمہ خلیفہ ہوتا تو اسے بعد میں اپنی بیعت کے لئے کسی کو مجبور کرنے کی ضرورت ہی نہ ہرتی کیونکہ عبداللہ بن زبیر، محمد بن حنفیہ اور بہت سے اہل رائے اس کی بیعت پر متفق نہیں ہرے تھے اور ان کا موقف حق تھا۔ لہذا امام حسین رضی اللہ تعالیٰ عنہ باغی قرار نہیں پاتے بلکہ یزیدی ہی دراصل اس حق کے باغی تھے جس پر حضرت امام حسین رضی اللہ تعالیٰ عنہ گامزن تھے۔ چنانچہ امام عبدالشکور سالمی علیہ الرحمہ جو پانچویں صدی کے آئمہ اہل سنت میں سے ہیں۔ اپنی کتاب تمہید شریف میں حدیث نقل کرتے ہیں کہ حضور اکرم صلی اللہ علیہ وآلہ وسلم اس وقت رو پڑے جب امام حسین رضی اللہ تعالیٰ عنہ کی ولادت ہوئی۔ آپ سے عرض کی گئی کہ حضور کیوں روئے؟ فرمایا کہ میرے اس بیٹے کو باغی گروہ قتل کرے گا۔ حضور صلی اللہ علیہ وآلہ وسلم نے یزیدیوں کو باغی قرار دیا جنہوں نے امام حسین رضی اللہ عنہ کو شہید کیا۔



تعداد شکارِ کربلا

حضرت امام حسین رضی اللہ تعالیٰ عنہ کے ساتھیوں کی تعداد ۴۰ تھی جن میں سے ۳۲ گھوڑوں پر سوار تھے اور ۸ پیادے تھے۔ البدایہ والنہایہ میں ہے کہ حضرت امام حسین رضی اللہ تعالیٰ عنہ کے ساتھیوں میں سے ۲ نے جملہ شہادت نوش فرمایا اور حافظ ابن کثیر لکھتے ہیں کہ یہ جو مشہور ہے کہ آپ کے جسدِ پاک پر گھوڑے دوڑائے گئے یہ صحیح نہیں ہے۔

اور یزیدی لشکر میں سے ۸۸ مارے گئے۔ حضرت محمد بن حنفیہ برادر امام حسین سے مروی ہے کہ حضرت خاتونِ جنت رضی اللہ عنہا کی اولادِ کبریٰ میں سے جن مردوں نے حضرت امام حسین رضی اللہ تعالیٰ عنہ کے ساتھ جامِ شہادت نوش کیا ان کی تعداد ۱۷ ہے اور حضرت امام حسن بصری رحمۃ اللہ علیہ نے فرمایا ان کی تعداد اور اہل بیت اور ایک قول یہ ہے کہ ان کے ہمراہ ان کی اور ان کے بھائیوں کی اولاد اور اہل بیت میں سے ۲۳ مردوں نے جامِ شہادت نوش کیا۔ آپ کے بھائیوں میں سے جعفر، حسین، عباس، محمد، عثمان اور ابو بکر شہید ہوئے۔ اور آپ کی اولاد میں سے علی اکبر اور عبداللہ اور آپ کے بھائی امام حسن رضی اللہ تعالیٰ عنہ کی اولاد میں سے عبداللہ قاسم اور ابو بکر شہید ہوئے۔ عبداللہ بن جعفر کی اولاد سے عون و محمد عقیل کی اولاد سے جعفر عبداللہ اور عبدالرحمن، مسلم بن عقیل کو نے میں شہید ہوئے۔ عبداللہ بن مسلم بن عقیل اور محمد بن ابی سعید بن عقیل شہید ہوئے۔

امام حسین رضی اللہ تعالیٰ عنہ کے ہمراہ ان کے رضائی بھائی عبداللہ بن بقطر بھی شہید ہوئے۔ حضرت امام حسین رضی اللہ تعالیٰ عنہ کے بیٹے علی بن حسین (زین العابدین) اور ان کے بھائی عمر بن حسین رضی اللہ عنہما زندہ رہے۔ جب قافلہ یزید کے پاس دمشق پہنچا تو یزید نے حضرت امام حسین کے صاحبزادے عمر سے کہا جو بہت ہی چھوٹے تھے کہ تم میرے بیٹے خالد بن یزید کے ساتھ کشتی کرو گے تو صاحبزادے نے فرمایا ضرور کروں گا۔ لیکن اس طرح کہ میرے ہاتھ میں بھی چھری دے دو اور اپنے بیٹے کے ہاتھ میں بھی چھری دے دو۔ پھر تماشا دیکھو یزید اس جواب سے شرمندہ ہو گیا۔ اس کا مقصد خوش طبعی کرنا تھا۔ لیکن صاحبزادے نے سنجیدگی

سے جواب دیا۔ (البدایہ والنہایہ جلد ۸ ص ۱۹۵)

نیز امام ابن کثیر اس کے بعد لکھتے ہیں کہ یہ جو مشہور ہے کہ اہل بیت کی مستورات کو بے پردہ کر دیا گیا اور اسی حالت میں انہیں کونہ اور کونہ سے دمشق لے جایا گیا۔ رافضیوں کی من گھڑت بات ہے۔

امام حافظ ابن کثیر نے یہ بھی لکھا ہے کہ یزید کے لشکر میں سے کچھ ایسے بھی تھے جو حضرت امام حسین کے شہید کرنے پر راضی نہ تھے اور یہ کہ خود یزید بھی اس بات پر راضی نہ تھا لیکن اُس نے ابن زیاد کی اس ظالمانہ حرکت کی کوئی سزا نہ دی البتہ اُس کی اس حرکت پر لعنت کی اور زبانی کلامی اُسے بُرا بھلا کہا اور حافظ صاحب لکھتے ہیں کہ ظن غالب یہ ہے کہ اگر امام حسین رضی اللہ عنہ یزید کے پاس زندہ پہنچائے جاتے تو وہ ان سے درگزر کرتا۔ جیسا کہ حضرت معاویہ رضی اللہ تعالیٰ عنہ نے اُسے حضرت امام حسین رضی اللہ عنہ سے درگزر کرنے کی وصیت فرمائی تھی اور یہ بھی لکھتے ہیں کہ ہر مسلمان کو امام حسین رضی اللہ عنہ کی شہادت پر سب محسوس کرنی چاہیے کیونکہ آپ ساداتِ مسلمین اور علمائے صحابہ میں سے تھے اور رسول اللہ صلی اللہ علیہ وآلہ وسلم کی صاحبزادیوں میں سے سب سے بڑی شان والی صاحبزادی کے نورِ نظر تھے اور لکھتے ہیں امام حسین عبادت گزار، بہادر اور سخی تھے لیکن ثبیعہ حضرات کا ماتم کرنا اور جلوس نکالنا اور پیٹ پوٹ کی حد تک رنج و الم کا مظاہرہ کرنا جو زیادہ تر ریاکاری اور شو بازی پر مبنی ہے۔ لائق تحسین فعل نہیں ہے۔ حالانکہ ان کے والد ماجد حضرت علی مرتضیٰ جو شان میں ان سے بڑھ کر تھے نہ تھے۔ ۲۷ رمضان کی صبح کو جمعہ کے دن صبح کی نماز کو جاتے ہوئے شہید کئے گئے۔ ان کا کسی نے بھی ماتم کیا اور نہ ان کی شہادت کو رسم ماتم باریا۔ اسی طرح حضرت عثمان غنی

جو اہل سنت کے نزدیک حضرت علی سے افضل تھے۔ ۳۶ھ ذی الحجہ کے ایام شریف میں اپنے گھر کے اندر قید و بند کی صعوبتیں چھیل کر شہید کئے گئے۔ لیکن مسلمانوں نے ان کے قتل کو یوم ماتم نہیں بنایا اور اسی طرح حضرت عمر فاروق جو حضرت عثمان رضی اللہ عنہما سے افضل تھے۔ محراب میں صبح کی نماز کی امامت کرتے اور قرآن پڑھتے ہوئے پیام کی حالت میں بے دردی سے شہید کئے گئے۔ لوگوں نے ان کے یوم شہادت کو بھی یوم ماتم نہ بنایا۔ اسی طرح صدیق اکبر جو حضرت عمر رضی اللہ عنہما سے بھی افضل تھے ان کے بعد یوم وفات کو یوم ماتم نہیں بنایا گیا اور خود رسول اللہ صلی اللہ علیہ وسلم جو دنیا و آخرت کے بنی نزع انسان کے لئے آقا و سردار ہیں ان کے وصال کے روز کو یوم ماتم نہیں بنایا گیا۔ مگر جاہل و انصیوں کی عقل کو کیا ہوا کہ امام حسین رضی اللہ عنہ کے یوم شہادت کو یوم ماتم بنا ڈالا اور ہر سال ماتم کرتے چلے آتے ہیں۔ حالانکہ اظہار بوج کے لئے اِنَّا لِلّٰہِ وَاِنَّا اِلَيْہِ رَاجِعُونَ سے بہتر کوئی کلمہ نہیں۔ چنانچہ امام احمد کی مُسند اور سنن ابن ماجہ میں خود حضرت امام زین العابدین رضی اللہ عنہ سے مُسند کے ساتھ مروی ہے کہ رسول اللہ صلی اللہ علیہ وآلہ وسلم فرماتے ہیں کہ کسی مسلمان کو راہِ خدا میں کوئی مصیبت پہنچے اور وہ اسے جب بھی یاد آئے اگرچہ اُسے ایک مدت گزر گئی ہے اُس پر وہ اِنَّا لِلّٰہِ وَاِنَّا اِلَيْہِ رَاجِعُونَ پڑھے تو اللہ تعالیٰ اُسے اُس ثواب کے برابر اجر عطا فرماتا ہے جو اُسے مصیبت کے روز صبر کرنے پر اللہ نے عطا کیا تھا۔ (البدایہ والنہایہ ج ۸ ص ۲۰۳)

اِنَّا لِلّٰہِ وَاِنَّا اِلَيْہِ رَاجِعُونَ ط

صحابہ و اہل بیت رسول صلی علیہ وسلم آپس میں شہر و شکر تھے

حضرت علی مرتضیٰ و امام حسن و امام حسین رضی اللہ عنہم کا اپنے بیٹوں کے نام ابو بکر و عمر و عثمان رکھنا۔ اس امر کا ثبوت قطعی ہے کہ ان حضرات کو ان خلفائے ثلاثہ سے عقیدت و محبت تھی کیونکہ کوئی شخص اپنے دشمن کے نام پر اپنی اولاد کا نام نہیں رکھتا۔

زکاح اُم کلثوم

اور اس کے علاوہ یہ بات بھی قطعاً صحیح اور سنی و

شیعہ دونوں حضرات کی کتابوں سے ثابت ہے کہ حضرت علی مرتضیٰ رضی اللہ عنہ نے اپنی صاحبزادی اُم کلثوم جو سیدہ فاطمہ الزہراء رضی اللہ عنہا سے تھیں اور حضرت امام حسن و حسین رضی اللہ عنہم کی حقیقی بہن تھیں کا نکاح حضرت عمر رضی اللہ تعالیٰ عنہ سے کر دیا تھا جن سے ان کے ایک صاحبزادے حضرت زید پیدا ہوئے اور جوان ہوئے۔ اور جنگ صفین میں جو حضرت علی و معاویہ رضی اللہ عنہما کے درمیان واقع ہوئی۔ وہ اپنے نانا جان حضرت علی رضی اللہ عنہ کے ہمراہ تھے اور اس لڑائی میں حصہ لیا۔ ان کے علاوہ ایک بیٹی پیدا ہوئی جن کا نام رقیہ بنت عمر رضی اللہ عنہا تھا۔

امام ابن حجر مکی علیہ الرحمۃ صواعق محرقة کے صفحہ ۱۵۶-۱۵۷ پر لکھتے ہیں

(ترجمہ) حدیث صحیح سے ثابت ہے کہ حضرت عمر رضی اللہ عنہ

نے اپنے لئے حضرت علی رضی اللہ عنہ کی صاحبزادی اُم کلثوم رضی اللہ تعالیٰ عنہا کا نکاح مانگا۔ حضرت علی رضی اللہ تعالیٰ عنہ نے عذر پیش کیا کہ رہا بھی چھوٹی ہے اور یہ کہ انہوں نے اسے اپنے بھائی جعفر کے بیٹے کے لئے مخصوص کیا ہوا ہے۔ حضرت عمر رضی اللہ تعالیٰ عنہ نے ان سے گزارش کی کہ میں اسے نضسانی خرابی کے لئے نہیں چاہتا بلکہ میں نے رسول اللہ صلی اللہ علیہ وآلہ وسلم سے سنا ہے کہ تیامت کے دن تمام نسبی اور ازدواجی (سسرالی و دامادی) رشتے ٹوٹ جائیں گے۔ سوائے میرے نسبی و ازدواجی تعلق کے۔ اور ہر عورت کے بیٹوں کا نسب ان کے باپ سے چلتا اور باپ کی طرف منسوب ہوتا ہے لیکن میری بیٹی فاطمہ کی اولاد کا نسب مجھ سے منسوب ہوگا۔ پس میں ہی ان کا باپ اور عصبہ ہوں اور ایک دوسری روایت میں ہے جسے امام بیہقی اور امام دارقطنی نے ایسی سند سے روایت کیا جس کے تمام راوی اہل بیت کی بڑی شخصیتیں ہیں کہ حضرت علی رضی اللہ تعالیٰ عنہ نے اپنی صاحبزادیوں کو اپنے بھائی جعفر رضی اللہ عنہ کے بیٹوں کے لئے مختص کر رکھا تھا پس حضرت علی رضی اللہ تعالیٰ عنہ سے حضرت عمر رضی اللہ عنہ ملے اور گزارش کی کہ اے ابوالحسن اپنی صاحبزادی اُم کلثوم بنت فاطمہ بنت رسول اللہ صلی اللہ علیہ وآلہ وسلم کا میرے ساتھ نکاح کر دو تو حضرت علی

رضی اللہ تعالیٰ عنہ نے جواب دیا کہ میں نے اپنی بیٹیوں کو اپنے بھائی جعفر کے بیٹوں کے لئے رد کا ہوا ہے اس پر حضرت عمر رضی اللہ عنہ نے گزارش کی کہ خدا کی قسم روتے زمین پر کوئی ایسا شخص نہ ہو گا جو آپ کی صاحبزادی کے ساتھ اس قدر حسن سلوک کا خیال رکھے گا۔ جس قدر میں رکھوں گا (کیونکہ میں ازراہ عقیدت اور رسول اللہ صلی اللہ علیہ وآلہ وسلم کی نسبی محبت کے تقاضا سے اسے چاہتا ہوں)۔ لہذا اے ابوالحسن! (براہ نوازش) اس کا مجھ سے نکاح کر دیجئے۔ پس حضرت علی رضی اللہ عنہ نے فرمایا ”بے شک میں نے اپنی بیٹی ام کلثوم رضی اللہ عنہا کا آپ سے نکاح کر دیا“ اس کے بعد حضرت عمر رضی اللہ عنہ روضہ میں اپنی مجلس میں جہاں مہاجرین و انصار بیٹھے تھے تشریف لائے تو ان سے فرمایا کہ مجھے مبارک بادی دو، صحابہ نے عرض کی اے امیر المؤمنین! کس بات کی مبارک بادی دیں؟ فرمایا حضرت علی کی صاحبزادی ام کلثوم کی۔ پھر آپ نے انہیں رسول اللہ صلی اللہ علیہ وآلہ وسلم کا یہ ارشاد گرامی سنانا شروع کیا کہ حضور صلی اللہ علیہ وسلم فرماتے ہیں کہ ہر ازدواجی (سرالی و دامادی) رشتہ یا سببی (اس سے مراد بھی یہی رشتہ ہے) اور نسبی رشتہ قیامت کے دن ٹوٹ جائے گا سوائے میرے ازدواجی، سببی اور نسبی رشتہ کے۔ اور مجھے حضور صلی اللہ علیہ وآلہ وسلم سے صحبت کا شرف تو حاصل

ہے لیکن میں چاہتا تھا کہ میرا حضور صلی اللہ علیہ وسلم کے ساتھ
سببی (وامادی) تعلق بھی قائم ہو جائے۔“

امام ابن حجر مکی فرماتے ہیں کہ اس حدیث سے جو اہل بیت کی سند سے مروی
ہے۔ اس بات پر تعجب زیادہ ہی آتا ہے کہ ہمارے زمانہ کے بعض ان پڑھ سادات
حضرت عمر کے حضرت ام کلثوم کے ساتھ نکاح ہونے کا انکار کرتے ہیں لیکن یہ کوئی
اس قدر بڑی تعجب کی بات نہیں کیونکہ ان بے چارے انکار کرنے والوں کو علماء کرام
کی صحبت کا فیض ہی حاصل نہیں اس لئے ان کی معلومات ہی بہت کم ہیں اور
اس کے باوجود ان کی عقلوں پر رافضی لوگوں نے تسلط و قبضہ کیا ہے ان کے
دماغوں میں رافضیوں نے ہی اس بات کا انکار داخل کر دیا ہے تو یہ ان پڑھ سادات
جو علماء دین کی صحبت و تعلق سے دور ہیں، ان رافضیوں کے پیچھے چل پڑے
اور یہ نہ جان پائے کہ رافضیوں کا انکار عین جھوٹ اور ایک مسلمہ حقیقت کا بے جا
انکار ہے کیونکہ جو شخص علماء کی صحبت سے فیض یاب ہو اور احادیث و تواریخ کا
مطالعہ رکھتا ہو وہ ضرور جانتا ہو گا کہ حضرت علی نے اپنی صاحبزادی کا حضرت عمر
سے نکاح کر دیا تھا اور یہ کہ اس کا انکار جہالت ایک کھلی حقیقت کا بے جا انکار
عقل کی کمی اور دین کی بربادی ہے۔

اور بیہقی کی ایک روایت میں ہے

حضرت عمر نے حضرت علی رضی اللہ عنہما سے فرمایا کہ مجھے
یہ بات پسند ہے کہ میرا حضور صلی اللہ علیہ وآلہ وسلم سے سببی او
نسبی تعلق ہو۔ اس پر حضرت علی رضی اللہ عنہ نے حضرت امام حسن

اور حسین رضی اللہ عنہما سے فرمایا کہ اپنی بہن ام کلثوم کا اپنے
 چچا سے نکاح کر دو۔ انہوں نے عرض کی یہ عورتوں میں سے
 ایک عورت (یعنی عاقلہ و بالغہ) ہو کر اپنے لئے خود ہی
 کوئی رشتہ پسند کر لے گی۔ اس پر حضرت علی رضی اللہ عنہ ناراض
 ہو کر کھڑے ہو گئے تو حضرت حسن نے ان کا دامن پکڑ لیا اور
 عرض کی کہ اباجان! ہم آپ کی ناراضگی برداشت نہیں کر سکتے
 اس کے بعد دونوں بھائیوں نے اپنی بہن ام کلثوم رضی اللہ عنہما
 کا حضرت عمر رضی اللہ عنہ سے نکاح کر دیا۔“

ایک اور روایت میں ہے کہ

حضرت عمر رضی اللہ تعالیٰ عنہ ممبر پر چڑھے پھر فرمایا اے لوگو!
 بلاشبہ خدا کی قسم مجھے حضرت علی رضی اللہ عنہ کی صاحبزادی کے
 ساتھ نکاح کا کسی چیز نے شوق نہیں دلایا۔ سوائے اس بات
 کے کہ میں نے رسول اللہ صلی اللہ علیہ وآلہ وسلم سے سنا۔ آپ نے
 نے فرمایا تمام حسب و نسب، سبب اور ازدواجی رشتے
 قیامت کے دن ٹوٹ جائیں گے اس کے بعد حضرت علی رضی اللہ
 تعالیٰ عنہ کے حکم سے حضرت ام کلثوم رضی اللہ تعالیٰ عنہا کو سناؤ سنگار
 دجیسے اس زمانہ میں بچریں کو کراتے تھے کرایا اور حضرت عمر کے
 پاس بھیجا گیا حضرت عمر نے جب حضرت ام کلثوم کو دیکھا تو بطور
 تعظیم کھڑے ہو گئے اور انہیں اپنی گود میں بٹھالیا اور پیار کیا اور

ان کے لئے دعا فرمائی۔ پھر جب اُم کلثوم رضی اللہ عنہا کھڑی ہوئیں تو حضرت عمر نے ان کی پنڈلی کو پھڑپھڑایا (اور وہ ٹھہر گئیں) اور فرمایا کہ اپنے ابا جی سے کہنا کہ بے شک میں (عمر) راضی ہوں بے شک میں راضی ہوں تو جب اُم کلثوم رضی اللہ عنہا حضرت علی رضی اللہ عنہ کے پاس آئیں تو انہیں حضرت عمر کی ساری باتیں بتائیں اور حضرت علی نے اُم کلثوم کا حضرت عمر سے نکاح کر دیا اور حضرت اُم کلثوم کے بطن مقدس سے حضرت عمر کے ایک صاحبزادے پیدا ہوئے جن کا اسم گرامی حضرت زید بن عمر رضی اللہ عنہما تھا (اور اس زید بن عمر نے جنگ صفین میں حضرت معاویہ کے مقابلہ میں اپنے نانا جان حضرت علی کے ہمراہ حصہ لیا۔ جوانی میں ہی ان کا انتقال ہو گیا تھا۔“

ایک اور روایت میں ہے کہ

جب حضرت عمر نے اپنے لئے حضرت علی سے اُم کلثوم کا نکاح مانگا تو حضرت علی نے جواب دیا کہ میں مشورہ کر لوں۔ تو آپ نے حضرت فاطمہ کے بچوں سے مشورہ کیا تو سب نے اس پر خوشی کا اظہار کیا۔“

ایک اور روایت میں ہے کہ

حضرت حسین خاموش رہے اور حسن بڑے لے تو انہوں نے اللہ تعالیٰ کی حمد و ثنا کی پھر فرمایا اسے ابا جان! حضرت عمر کے بعد کون

سی شخصیت (ہم سے لئے باعثِ افتخار) ہوگی وہ حضور صلی اللہ علیہ وآلہ وسلم کے صحابی ہیں اور حضور صلی اللہ علیہ وآلہ وسلم نے دنیا سے (ظاہری) پردہ فرمایا تو وہ حضرت عمر سے راضی تھے پھر وہ خلیفہ بنے تو عدل و انصاف کی ترازو کو قائم رکھا۔ اس پر حضرت علی نے فرمایا۔ حسن! تم نے سچ کہا میں دل سے ان کے لئے اُم کلثوم کا رشتہ چاہتا تھا اور راضی تھا، لیکن مجھے یہ بات پسند نہ تھی کہ میں تمہاری رضامندی کے بغیر ایسا کام کر دوں۔ پھر آپ نے اپنی صاحبزادی اُم کلثوم کو حضرت عمر کے پاس بھیجا اور فرمایا کہ تم امیر المؤمنین کے پاس چلی جاؤ اور ان کو جا کر کہہ دو کہ میرے باپ نے آپ کو سلام کہا ہے اور فرمایا ہے کہ ہم نے آپ کی حاجت جو آپ چاہتے تھے پوری کر دی۔ اس پر حضرت عمر نے انہیں پکڑا اور اپنے ساتھ لگا لیا اور فرمایا کہ وہ ان کی زوجہ ہو گئیں۔ الخ۔ اس روایت کے آخر میں ہے کہ حضرت عمر نے فرمایا کہ میں چاہتا ہوں کہ میرے اور رسول اللہ صلی اللہ علیہ وآلہ وسلم کے درمیان کسرا اور دامادی کا بھی تعلق ہو، تاکہ روزِ قیامت اس خاص تعلق کی وجہ سے ہونے والی خصری شفاعت کا بھی مستحق ہوں،

امام ابن حجر لکھتے ہیں کہ حضرت عمر رضی اللہ عنہ کا نکاح سے پہلے حضرت اُم کلثوم کو گور میں بٹھانا اور پیار کرنا ان کی تعظیمِ مکرمہ اور اس عقیدت کی بنا پر تھا جو انہیں حضور صلی اللہ علیہ وآلہ وسلم کے اہل بیت سے تھی۔ جیسے بڑے لوگ چھوٹے بچوں پر شفقت

فرماتے اور ان سے پیار کرتے ہیں۔ کیونکہ اس ذریت چھوٹی تھیں سن بلوغت کو نہیں پہنچی تھیں کہ اس صورت میں یہ بات ممنوع ہوتی ہے اگر وہ چھوٹی نہ ہوتیں تو حضرت علی رضی اللہ تعالیٰ عنہ انہیں بناؤ سنگار کر اگر حضرت کے پاس اکیلی کو نہ بھیجتے۔

پھر حضرت عمر کی اس حدیث کو حضرت منذرو ابن عباس و ابن زبیر اور ابن عمر رضی اللہ عنہم ایسے صحابہ کی ایک جماعت نے بھی روایت کیا ہے۔ جسے امام شمس الدین ذہبی نے صالح السند قرار دیا ہے۔ اس کے بعد امام ابن حجر مکی علیہ الرحمہ لکھتے ہیں کہ ان حدیثوں سے معلوم ہوا کہ حضور صلی اللہ علیہ وآلہ وسلم سے خاندانی قرابت حاصل کرنے میں آخرت کا بہت بڑا نفع ہے۔

شیعہ حضرات کی کتاب کا حوالہ

حضرت اُم کلثوم کے اس نکاح کا ثبوت شیعہ حضرات کی مشہور کتاب فروع کافی اور وسائل الشیعہ میں بھی موجود ہے۔

فروع کافی اور وسائل الشیعہ کے باب "المتوفی عنہما و جہما

المدخول بہما این تعتد و ما یجب علیہما" کے تحت

۱۔ معاویہ بن عمار سے روایت ہے کہ میں نے ابو عبد اللہ حضرت امام جعفر صادق

علیہ السلام سے اس عورت کے بارے میں سوال کیا جس کا خاوند فوت ہو جائے

کیا وہ اپنے (خاوند کے) گھر عدت گزارے یا جہاں چاہے عدت گزارے؟

آپ نے فرمایا، بلکہ جہاں چاہے عدت گزار سکتی ہے۔ (آپ نے اس کی

دلیل یہ بیان فرمائی کہ) بے شک جب حضرت عمر کا انتقال ہوا حضرت علی

علیہ السلام اُمّ کلثوم کے پاس تشریف لے گئے اور اسے اپنے گھر لے آئے
 (ذروع کافی ج ۶ ص ۱۱۵ طبع ایران و وسائل الشیعہ ج ۲ ص ۴۵۸)

سلیمان بن خالد سے اسی ذروع کافی میں دوسری روایت مروی ہے کہتے
 ہیں کہ میں نے ابو عبد اللہ امام جعفر صادق علیہ السلام سے اس عورت کے بارے
 میں پوچھا جس کا خاوند فوت ہو جائے وہ عدت کہاں گزارے گی؟ اپنے
 خاوند کے گھر یا جہاں چاہے۔ آپ نے فرمایا کہ جہاں چاہے گزار سکتی ہے
 دپھر اس کی دلیل یہ بیان فرماتی کہ جب حضرت عمر کا انتقال ہوا تو حضرت علی
 علیہ السلام اُمّ کلثوم کے پاس تشریف لے گئے پس ان کا ہاتھ پکڑا اور اسے
 اپنے گھر لے آئے۔

(ذروع کافی ج ۶ ص ۱۱۶/۱۱۵ طبع ایران و وسائل الشیعہ ج ۲ ص ۴۵۷)

(نوٹ) جس عورت کا خاوند فوت ہو جائے وہ عدت کہاں گزارے اس سلسلے
 میں شیعہ مذہب کا بیان ہو چکا اور اہل سنت کے نزدیک اسے خاوند کے گھر ہی عدت
 گزارنا ضروری ہے لیکن اگر کوئی ایسی مجبوری ہو جائے کہ وہاں عدت گزارنا ناممکن
 ہو جائے مثلاً اس مکان پر قابض لوگ اسے تنگ کریں یا عورت اکیلی ہو اور چوڑوں
 کا خطرہ ہو یا اس کے گرنے کا اندیشہ ہو تو دوسری جگہ عدت گزارنے کی اجازت ہے
 ۳۔ الساب عرب کے ماہر امام ابو جعفر محمد بن حبیب البغدادی کلثومی ص ۲۴۵ جو شیعہ
 مذہب کی طرف مائل تھے اپنی مشہور کتاب "المحبر" میں لکھتے ہیں۔

وتزوج علی ابن ابی طالب اور علی بن ابی طالب رضی اللہ عنہ کا
 رضی اللہ تعالیٰ عنہا فاطمہ صلوات اللہ علیہا سے نکاح

علیہا قولاً للہ الحسن والحسین
وزینب و أم کلثوم فتزوج
زینب عبد اللہ بن جعفر بن ابی
طالب رحمہ اللہ وتزوج أم کلثوم
عمر بن الخطاب رحمہ اللہ۔

ہو تو وہاں سے حسن و حسین و زینب
ام کلثوم پیدا ہوئے تو زینب کا نکاح
عبداللہ بن جعفر بن ابی طالب سے ہوا
اور ام کلثوم کا حضرت عمر سے نکاح ہوا۔

(المجر ص ۵۳)

لہذا حضرت ام کلثوم کا حضرت عمر سے نکاح ہونا ایک امر مسلم سے ادویہ
کہ ان کی آپس میں نہ صرف محبت تھی بلکہ صحابہ کرام رضی اللہ تعالیٰ عنہم کو حضرات
اہل بیت رضوان اللہ علیہم اجمعین سے بے حد عقیدت و محبت تھی اور اسی عقیدت و
محبت کی وجہ سے اور حضور صلی اللہ علیہ وآلہ وسلم کے خاندان شریف کے ساتھ
نسبت کی عظمت کے اعتقاد کی بنا پر ان سے رشتے کرتے تھے۔ ان حقائق سے
دایم ہر جانتا ہے کہ شیعہ حضرات ان مقدس ہستیوں کے درمیان لڑائیوں، جھگڑوں
اور بغض و عناد کے جو واقعات بیان کرتے ہیں وہ من گھڑت اور نہایت ہی نامعقول
اور جھوٹ پر مبنی ہیں اور اس میں عبداللہ بن سب سے ایسے یہودی ایجنٹوں کی خلاف
اسلام سازش ہے۔



بِسْمِ اللَّهِ الرَّحْمَنِ الرَّحِيمِ

فضائل و مناقب اہلبیت رضی اللہ عنہم

وَإِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ
وَيُطَهِّرَ كُمْ تَطْهِيرًا (ترجمہ حکیم)

اور اللہ یہی چاہتا ہے اے نبی کے گھر والو کہ تم سے ہر نا پاک کو دور فرمائے اور
تمہیں پاک کر کے خوب سترا کرے۔

اہلبیت کی قسمیں | اہلبیت کی تین قسمیں ہیں ۱۔ اہلبیت مکنی اور وہ حضور صلی اللہ علیہ وسلم کی
ازواج مطہرات ہیں جو سکونت و گھر میں رہائش پذیر ہونے کی وجہ سے آپ
کے اہلبیت ہیں جن کے بارے میں آیت مندرجہ بالا نازل ہوئی۔ لہذا انص قرآن کی رو سے ازواج مطہرات
کا اہلبیت ہونا اظہر من الشمس ہوا۔

سوال | ازواج مطہرات اہلبیت نہیں کیونکہ وہ اس آیت کا مصداق نہیں ہیں اور اس کی وجہ یہ ہے
آیت تطہیر سے قبل ان کے لیے توثیح کے صیغے استعمال ہوئے ہیں جبکہ آیت تطہیر
میں عنکم اور یطہرکم کی ضمیریں مذکر کے لیے ہیں۔ پھر حضور صلی اللہ علیہ وسلم نے اس
آیت کے نزول کے بعد حضرت علی رضی اللہ عنہ سے فرمایا کہ اہلبیت کے بارے میں فرمایا
کہ ان کے بارے میں اہلبیت یہی ہیں۔

جواب | ازواج مطہرات یقیناً اہلبیت ہیں اور وہ آیت تطہیر کا مصداق اولین ہیں۔ آنحضرت
صلی اللہ علیہ وسلم کی ازواج مطہرات کو اہلبیت سے خارج کرنا شیخ اور جہالت ہے۔
یہی عنکم اور یطہرکم کی جمع مذکر کی ضمیر تروہ لفظ اہل کی وجہ سے ہے۔ ہمارا جواب

میں "اہل" کے لفظ کے لیے جمع مذکر کی تفسیریں استعمال ہوتی ہیں اگرچہ اس کی مصداق عورتیں ہوں چنانچہ قرآن مجید کی ایک جگہ یہ حقیقت قابل مشاہدہ ہے۔ ہم ان شرابہ قرآنیہ میں سے صرف ایک شاہد کے پیش کرنے پر اکتفا کرتے ہیں۔ قرآن مجید میں ہے:

إِذْ قَالَ لِأَهْلِ مَكَّةَ أَتُؤْمِنُونَ
أَنْتُمْ نَارًا تَعَلَّقُ أَيْتُكُمْ مِنْهَا
بِقَبَسٍ وَطَمٍ

یعنی حضرت زبیر علی السہام نے اپنی بیوی سے فرمایا کہ تمہارے مجھے ایک آگ نظر پڑی ہے شاید یہی تمہارے لیے اس میں سے کوئی پتھاری لے آؤں۔

لہذا حسب مکارہ عرب یہاں بھی ازواج مطہرات کے لیے لفظ اہل کے اعتبار سے جمع مذکر کا مفہوم لایا گیا ہے۔ علاوہ ازیں اس آیت کا مابعد میں ازواج مطہرات کے حق میں ہے لہذا بہر صورت آیت تفسیر کی اولین مصداق ازواج مطہرات ہیں۔ اور آنحضرت کا حضرت علی و فاطمہ و حسن و حسین رضی اللہ عنہم کے بارے میں ہونا اہل بیت میں کوئی معنی نہیں یعنی اس کا ترجمہ بیت ابیبتا یہی ہیں "مخلد ہے" بلکہ ترجمہ ہے "یہ میرے ابیبت ہیں" اس سے ازواج مطہرات کے ابیبت ہونے کی نفی کا کوئی پہلو نہیں نکلتا۔ چونکہ ظاہر نعل ان چار حضرات کو شامل نہ تھا تو حضور اکرم صلی اللہ علیہ وسلم کی رحمت و انوار نے ان چار نفوس قدسیہ کو بھی نعمت تفسیر میں شامل فرما دیا۔

غرضیکہ قرآن و حدیث اور بزرگان مفسرین کے اقوال کو جمع کرنے کے بعد یہی صحیح و مستقیم قرار پاتا ہے کہ ازواج مطہرات و حضرات چہار نفوس قدسیہ وغیرہم من اولاد صلوات اللہ علیہم سب ابیبت ہیں یہی امام ابو منصور ماتریدی کا مذہب ہے۔ اس سلسلے میں ملاحظہ ہو امام ابن مساکر و ابن ماجہ و ترمذی کے طریق سے ابن عباس رضی اللہ عنہما سے راوی ہیں انہوں نے ارشاد فرمایا:

نزلت اسمائیرید اللہ الخ
فانزلت النبی صلی اللہ علیہ وسلم
خاصة
کہ آیت اسمائیرید اللہ تا آخر
ما نکلت عن حضرت صلی اللہ علیہ وسلم کے ازواج مطہرات
کے بارے میں ترمذی

لفظ خاصہ سے مراد موقوف فاطمہ ہے

اسی طرح امام ابن مروزیہ نے حضرت ابن جبیر کے طریقے سے سیدنا ابن عباس رضی اللہ عنہما سے حدیث روایت کی۔ کہ یہ آیت آنحضرت صلی اللہ علیہ وسلم کے ازواج مطہرات کے بائے میں اتری۔ اور حضرت مکرر سے امام ابن مروزیہ روایت کرتے ہیں۔ انہوں نے فرمایا:

انما ہونسا النبی صلی اللہ علیہ وسلم
 (تفسیر روح البانی ۱۱۶ ص ۱۳)

کہ آیت تطہیر کی مراد حضور صلی اللہ علیہ وسلم کے ازواج مطہرات ہی ہیں۔

اس میں لفظ انسا جو مینہ حمر ہے لکھا ہے۔

امام ابن جریر طبری رحمۃ اللہ علیہ اپنی سند سے حضرت علقمہ سے روایت کرتے ہیں۔ انہوں نے فرمایا۔

کہ حضرت مکرر بازار میں منادی فرماتے تھے
 کہ آیت تطہیر حضور الزم صلی اللہ علیہ وسلم کے
 ازواج مطہرات کے بائے میں نازل ہوئی۔

کان عکوما ینادی فی السوق
 انما یرید اللہ لیزہب عنکم
 الرجس اهل البیت ویطہرکم
 تطہیرا قال نزلت فی نساء النبی
 صلی اللہ علیہ وسلم

(تفسیر ابن جریر ج ۱۲ ص ۱۲)

۱۔ اہلبیت کا دوسرا قسم نسبی ہے یعنی جنہیں حضور اکرم صلی اللہ علیہ وسلم کے ساتھ نسبی تعلق ہے جیسے حضرت علی و فاطمہ و حسنین کریمین اور حضور اکرم صلی اللہ علیہ وسلم کی دوسری صاحبزادیاں رضوان اللہ علیہم اجمعین
 ۲۔ اہلبیت کا تیسرا قسم سببی یا حکمی ہے۔ اور یہ وہی حضرات ہیں جنہیں حضور اکرم صلی اللہ علیہ وسلم نے اپنی منیات و افرو سے اہل بیت میں داخل فرمایا جیسے حضرت زینب بنت اسحق و حضرت سلمان فارسی رضی اللہ عنہما ہیں۔

بہر صورت ازواج مطہرات حضور صلی اللہ علیہ وسلم کے اہل بیت ہیں۔ حدیث ام سلمہ رضی اللہ عنہا میں "انک مثل خیر" کے معنی ہیں کہ تو جہان پر سب سے (یعنی میرے اہلبیت کے سب سے)

اس کو یہ مطلب لینا کہ قرابیت سے نہیں ہے جو بالکل غلط ہے کیونکہ ایک اور روایت میں اس طرح واضح ہے حضرت ام سلمہ نے عرض کی:

اَلَنْتُ مِنْ اَهْلِيكَ؟ قَالَتْ بَلَىٰ وَاِنَّهُ
اَدْخَلَهَا الْكِسَاءَ (الصواعق مغلطاً)

کہ حضور کیا میں آپ کے اہلیت سے نہیں ہوں؟
فرمایا کیوں نہیں اور اسے بھی چادر مبارک میں داخل کریا

امام ابن حجر مکی علیہ الرحمۃ صواعق محرقہ میں روایت نقل فرماتے ہیں کہ حضور صلی اللہ علیہ وسلم نے حضرت علی و فاطمہ حسن و حسین رضی اللہ عنہم کے ہمراہ دوسری صاحبزادیں، اقارب اور مزید برکات کے حصول کے لیے ازواج مطہرات کو بھی چادر تطہیر میں داخل کر لیا۔

امام ابن حجر مکی صواعق اور علامہ قاضی شمس الدین پانی پتی سیف سلول میں فرماتے ہیں خلافت جب بارشابت میں بدلنے لگی تو امام حسن رضی اللہ عنہ اس سے حضرت امیر معاویہ کے حق میں دستبردار ہو گئے پھر اس کے عوض اللہ تعالیٰ انہیں خلافت باطنیہ عطا فرمائی کہ غوثیت کبریٰ اہلیت کے ساتھ ہی مختص کر دی گئی سیف سلول اور مجدد اسلام امام احمد رضا خاں بریلوی علیہ الرحمۃ کے ملحوظ مبارک میں ہے کہ

غوثیت کبریٰ کے مالک اہلیت ہیں
غوث بزرگانہ میں ہر تکبے بغیر غوث
کے زمین و آسمان قائم نہیں رہ سکتے۔

غوث اکبر و غوث بر غوث حضور سید عالم صلی اللہ علیہ وسلم ہیں پھر امت میں سب سے پہلے
وجہ غوثیت پر امیر المؤمنین حضرت ابو بکر صدیق رضی اللہ عنہ فائز ہوئے اور وزارت امیر المؤمنین
فاروق اعظم و عثمان غنی رضی اللہ عنہما کو عطا ہوئی اس کے بعد امیر المؤمنین حضرت عمر فاروق اعظم
رضی اللہ عنہ کو غوثیت مرحمت ہوئی اور عثمان غنی رضی اللہ عنہ رسول علی کرم اللہ وجہہ الکریم
وزیر ہوئے پھر امیر المؤمنین حضرت عثمان غنی رضی اللہ عنہ کو غوثیت عنایت ہوئی اور رسول
علی کرم اللہ وجہہ الکریم و امام حسن رضی اللہ عنہ وزیر ہوئے پھر امیر المؤمنین رسول علی کرم اللہ
وہدایت ہوئے پھر حضرت امام حسن سے درجہ بدرجہ امام حسن مکرئی تک یہ
سب حضرات مستقل ہوئے امام حسن مکرئی کے بعد حضور غوث اعظم رضی اللہ عنہ تک جتنے

حضرات جوئے سب ان کے نائب ہوئے اور ان کے بعد سیدنا غوث اعظم ستاروں کے
 حضور تنہا غوثیت کبریٰ کے درجے پر فائز ہوئے حضور غوث اعظم بھی ہیں اور سیدالانوار بھی۔
 حضور کے بعد جتنے ہوئے اور جتنے اب ہوں گے حضرت امام مہدی تک سب نائب
 حضور غوث اعظم رضی اللہ عنہ ہوں گے پھر امام مہدی رضی اللہ عنہ کو غوثیت کبریٰ عطا ہوگی
 (المعروف ج ۱ ص ۱۲۹/۱۳۰)

حضور اکرم صلی اللہ علیہ وسلم فرماتے ہیں کہ میرے صحابہ ہدایت کے ستارے اور میرے اہلبیت
 کشتی نجات ہیں۔ گویا کشتی نجات پر بیٹھ کر ستاروں سے روشنی حاصل کر کے دنیا کے بحر تاریکی میں سفر
 آخرت کرے والا ساحل مراد کو ضرور پہنچ کر رہے گا۔ ستاروں یا کشتی، دونوں سے یا کسی بھی ایک سے
 بے نیازی رہنے والا ساحل مراد کو کبھی نہیں پہنچ سکے گا۔

اہلسنت کا ہے بیڑا پار اصحاب حضور۔ - - - - -
 اور نائبے حضرت رسول اللہ صلی اللہ علیہ وسلم

(اہلسنت برطوری)

حدیث شریف میں ہے کہ میں تم میں دو چیزیں چھوڑے جا رہا ہوں جب تک تم انہیں قلمے
 (اور ان کے حکم پر چلتے) سب سے میرے بعد ہرگز گمراہ نہ ہو گے ایک اللہ کی کتاب اس میں ہدایت اور
 نور ہے دوسری میری عمرت۔ - - - - -
 آیت مباہلہ کے نزول پر حضور صلی اللہ علیہ وسلم ان چاروں کو اپنے ہمراہ لے گئے، مخالفین کو
 بہت نہ پڑی ورنہ حضرات اہلبیت کی دعا سے مخالفین کا خاتمہ ہو جاتا، حضور صلی اللہ علیہ وسلم کی بقیہ
 صاحبزادیاں شریک مباہلہ نہ ہوئیں کہ وہ پہلے ہی دنیا سے رحلت فرما چکی تھیں۔

اہلبیت کے ساتھ محبت و عقیدت فرانس ایمان سے ہے چنانچہ آیت السمودۃ فی القرب
 کا تقاضا ہے، امام شافعی فرماتے ہیں -

يا اهل بيت رسول الله حبكم
 فرض من الله في القرآن انك
 كفاكم من عظيم القدر انكم
 منكم ليصل عليكم لاسعوا له

آل النبی ذریعتی وھمدالیہ وسیلتی ارجو ھذا علی خذ بالیمن صحیفی
 کہ لے رسول اللہ صلی اللہ علیہ وسلم کے اہل بیت تمہاری محبت اللہ کی طرف سے فرض کی گئی ہے
 اسے اللہ نے قرآن میں اتارا اور تمہیں عنکبت مرتبہ کو اتنا کان ہے کہ جو تم پر رُو روز نہ پڑے اس کی نماز
 کمال نہیں۔ رسول اللہ صلی اللہ علیہ وسلم کی آل اطہار میرے لیے ذریعہ نجات ہے اور آل اطہار حضور صلی اللہ
 علیہ وسلم تک رسائی کا ایرے لیے وسیلہ ہے مجھے امید ہے کہ آل پاک کے صدقے میں قیامت
 کے دن مجھے میرا عمل نامہ دائیں اتم میں ملے گا۔ روز قیامت جب اہل بیت کا سوال ہوگا جس طرح
 کہ جب صحابہ کا (خارجیوں اور ناجیوں کا جو راہ بیت سے قطع نظر) صحابہ سے محبت کا دعویٰ ہے وہ
 ایسے ہی جھوٹا ہے جیسے شیعوں کا (صحابہ سے قطع نظر) راہ بیت سے محبت کا دعویٰ ہے صحابہ راہ بیت
 دونوں کی محبت جان ایمان ہے۔

حضرت سعدی علیہ الرحمۃ فرماتے ہیں:

ابھی بحق نبی فاطمہ ••• بر قول ایمان کنم خاتمہ

اگر دعوتم رد کنی در قبول ••• من درست و داماں آل رحل

لطف یہ ہے کہ ائمہ دین حضرت اسحاق کے شیخ الشافعی
 جناب نواب صدیق حسن صاحب جوبالہ بھی

نواب جو پالی صاحب کمال پاک سے توسل

آنحضرت صلی اللہ علیہ وسلم کی آل اطہار سے توسل کئے بغیر نہیں رہ سکے۔ چنانچہ وہ اپنی مشہور تصنیف
 مسک الختام شرح بروج المرام میں فرماتے ہیں:

ماصلوہ بر آل نضر ستند امتیایاں بما سورہ حاصل نشود فرد

ابھی بحق نبی فاطمہ ••• کہ بر قول ایمان کنم خاتمہ

(مسک الختام ج ۱ ص ۵)



یزید بن معاویہ

نام یزید بن معاویہ کنیت ابو خالد خاندان اموی والد کا نام حضرت امیر معاویہ اور وادار کا ابوسفیان رضی اللہ عنہما یہ دونوں حضرات صحابی ہیں۔ ماں کا نام میسون بنت بحدل کلبیہ ہے۔ یزید ۲۵ یا ۲۶ھ کو زمانہ عثمان غنی رضی اللہ عنہ میں پیدا ہوا۔ مرنے اور بہت گھنے بالوں والا تھا۔ اپنے باپ سے حدیث بھی روایت کی ہے پھر اس سے آگے اس کے بیٹے خالد بن یزید اور عبد الملک بن مروان نے۔ چونکہ حضرت امیر معاویہ نے اپنے زمانہ میں اس سے کوئی نازیبا حرکت نہ دیکھی تھی بلکہ بعض حضرات سے اس کی تعریفیں اور فضیلتیں سنی تھیں اس لیے اسے اپنا ہاشم بنایا اور اللہ تعالیٰ سے یوں دعا کی:

یا اللہ اگر میں نے یزید کو اس کی فضیلت و اہمیت دیکھ کر اپنا ہاشم بنایا ہے تو اُسے میری ترقی پر پورا اتار اور اس کی مدد فرما اور اگر میں محض شفقت پر ہی کو ایک باپ کو اپنے بیٹے کے ساتھ ہوتا ہے سے اپنا ہاشم بنایا اور وہ نا اہل ہے تو اُسے منان حکمرانی سنبھالنے سے پہلے ہی ہٹا کر دے۔

اللهم ان كنت عصمت ليزيد
لما رأيت من فضله فبلغه ما املت
واعنه وان كنت انما حملني حب
الوالد لولد وان له ليس لما صنعت به
اهلا فاقبضه قبل ان يبلغ ذلك
(تاريخ الخلفاء ص ۱۵۷/۱۵۸)

کیا صالحین کے لئے کرسی اقتدار حرام ہے؟ بعض لوگ حضرت امام حسین کے بارے میں یہ تاثر دینے کی کوشش کرتے ہیں کہ وہ یزید کے

مقابلے میں اقتدار نہیں چاہتے تھے یہ قطعاً غلط ہے حضرت امام اقتدار کے لئے ہی تشریف لے گئے تھے اور شریعت کی رُو سے اس وقت آپ ایسی دینی، روحانی اور مرکزی شخصیت کی یہ ذمہ داری تھی کہ جب عامۃ المسلمین ایک شرابی و زانی اور دین اسلام میں خنزہ ڈالنے والے شخص کے مقابلے میں اس کا رامن

تھانہ پائیں اور دینِ اسلام کے تحفظ کے لیے اسے ہر قسم کی قربانی کا یقین دلائیں تو وہ ان سے، اس نے
 چھوڑائے مگر ان کی قیادت کرے اور اس ظالم و فاسق اور بدکار کو کرسی اقتدار سے ہٹا کر خود اس پر حکم بر
 اور دینِ اسلام ایسے جامع نظام حیات کو لو لیں میں بہ تمام و کمال رائج و نافذ کرے جیسے حضرت یوسف علیہ السلام
 نے عزیز مصر سے فرمایا تھا۔ اَجْعَلْنِي مَلِي خَزَائِنِ الْاَرْضِ اِنْ حِشِبْتَ عَلَيَّ —
 کہ ملک بھر کے خزانے میرے سپرد کر کے دیکھو کہ میں ملک کا نظم و نسق کس احسن طریقے سے چلا آتا ہوں
 بے شک میں دیانت و رسم والا ہوں۔ اس لیے حضرت امام حسین رضی اللہ عنہ کا یزید کے مقابلے
 میں کرنیوں کی درخواست پر کرسی اقتدار پر فائز ہونے کے جذبے سے جانا خواہش نفس سے زچا بلکہ ایک
 دینی و قلبی تقاضے سے تھا۔ انما الاهدال بالنیات وانما نکل امرء مانوی (الحدیث)
 ثواب کا دار و مدار نیتوں پر ہے اور ہر شخص کو اس کی نیت کا پھل ملے گا۔

امام سیرطی فرماتے ہیں:

اور امام حسین رضی اللہ عنہ سے عبد اللہ بن عمر رضی اللہ عنہما
 نے عرض کی کہ آپ کرنے کو تشریف لے جائیں
 کہ حضور صلی اللہ علیہ وسلم کو اللہ تعالیٰ نے بادشاہت
 اور آخرت (درویشی) میں سے کسی ایک کے چن
 لینے کا اختیار دیا تو آپ نے درویشی کو پسند فرمایا اور
 آپ حضور کے جسم اطہر کے ٹکڑا ہیں اور آپ دنیا
 (بادشاہت) کو نہیں حاصل کر سکیں گے۔

وقال له ابن مسر لا تخرج
 فات رسول الله صلى الله عليه وسلم
 خبيره الله تعالى بين الدنيا والاخرة
 فاختر الاخرة وانك بضعه منه
 ولا تنالها يعني الدنيا
 (تاریخ الخلفاء ص ۱۵۸)

اس سے معلوم ہوا کہ حضرت امام خلافت و اقتدار کی خواہش رکھتے تھے اور یزید ایسے
 فاسق و ناجبر کے مقابلے میں ان کا ایسا کرنا ان کی دینی ذمہ داری بھی تھی۔

حضرت امام حسین رضی اللہ عنہ عامۃ المسلمین کے اصرار و امانت یزید ایسی مکروہ و ناپسندیدہ
 قیادت کو بدلنا چاہتے تھے اور آپ یقیناً بجانب حق تھے اور یزید خدا و مصطفیٰ کا باغی تھا۔ دراصل

بانی رہی ہوتا ہے جو خدا اور رسول کے احکامات کو پامال کرے، اس کے خلاف صدائے اجتماع بلند کرنے اور جدوجہد کرنے والا بانی نہیں، مجاہد ہوتا ہے۔ چنانچہ حدیث میں ہے — افضل الجہاد کلمۃ حق مند سلطان جابر — کہ ظالم قیادت کو کھری کھری سنانا افضل جہاد ہے۔ حضرت امام کو بانی قرار دینا شقاوت اور خروج ہے چنانچہ — امام اہلسنت گیا رسولِ مدی کے عظیم ترین مجدد مولانا علی بن سلطان قاری فرماتے ہیں —

کہ یہ جو بعض جاہلوں نے کہا ہے کہ امام حسین بانی تھے اہل سنت و جماعت کے نزدیک غلط ہے اور شاید یہ راہِ حق سے بکھے ہوئے (خارجیوں) کی بڑ ہے۔

وَأَمَّا مَا تَقَوُّوهُ بَعْضُ الْجَهْلَةِ مِنْ
أَنَّ الْحُسَيْنَ كَانَ بَأْفِيَا فَبَاطِلٌ عِنْدَ
أَهْلِ السُّنَّةِ وَالْجَمَاعَةِ وَلَعَلَّ هَذَا
مِنْ هَذِهِ يَأْتِي الْمَخْرَجُ مِنَ الْجَادَةِ

(شرح فقہ اکبر ص ۱۷)

یزید پسید کی شقاوتوں کا جائزہ لینا ہو تو مدارج النبوۃ ونبی اس و دیگر کتب محققین کا مطالعہ فرمائیں۔ ایسے ایسے امکانات پائیں گے جن سے ایک مسلمان کے جذبات بے قابو ہوئے بغیر نہیں رہ سکتے۔ یہاں اختصار نہ نظر ہے اس لیے صرف محدثین کی نظر میں یزید کی حیثیت واضح کرنے پر اکتفا کیا جاتا ہے۔

یزید کو امیر المومنین کہنے والے کی سزا

امام سیوطی تاریخ الخلفاء اور امام ابن حجر مستدرک تہذیب التہذیب میں فرماتے ہیں کہ نوفل بن ابی القزات

اور تہذیب التہذیب میں ہے نوفل بن ابی عقرب نے حضرت امام عمر بن عبد العزیز رضی اللہ عنہ کے حضور میں ایک شخص نے یزید کے نام کے ساتھ امیر المومنین کا لفظ استعمال کیا۔

آپ اس پر ناراض ہوئے اور فرمایا کہ تو یزید پر یہ کہ امیر المومنین کہتا ہے اور آپ کے حکم سے اس شخص کو بیس کڑے مارے گئے۔

فَقَالَ تَقُولُ أَمِيرَ الْمُؤْمِنِينَ وَ أَمْرٌ
بِهِ نَضْرِبُ عَشْرًا مِنْ سَوْطِي.

(تاریخ الخلفاء ص ۱۲۱ و تہذیب التہذیب ص ۱۱۱)

۳۲ء میں جب اہل مدینہ کو یزید کی خباثت کا علم ہوا تو جو لامعی میں اس سے بیعت کر چکے تھے انہوں نے اس کی بیعت توڑ دی یعنی اس کی نافرمانی (جسے آج کی نئی اصطلاح میں سرل نافرمانی کہتے ہیں) کا اعلان کر دیا۔ تو یزید نے اہل مدینہ پر فوج کشی کی تین روز تک اہل مدینہ کا قتل عام ہوا جن میں صحابہ و صحابیات تک شامل تھے۔ مسجد نبوی میں اذان و نماز تک کا سلسلہ موقوف ہو گیا اور یزیدی لشکر نے مسجد میں گھومتے باندھے۔ اور اس کی ناپاک فوج نے کعبہ منظر تک کی بے حرمتی کی اور اس کی تمام تر ذمہ داری یزید پیسہ پر عائد ہوتی ہے۔ آخر ۳۲ء میں یہ کجنت ہلاک ہو گیا۔

امام ابن حجر عسقلانی کی رائے | امام ابن حجر عسقلانی عمیر الرحمۃ تہذیب التہذیب میں فرماتے ہیں،

ولست لہ روایۃ نعبد | کو یزید کی کرنی قابل شمار روایت
(ج ۱۱ ص ۳۶۱) | نہیں ہے۔

یہی امام ممدوح رحمۃ اللہ علیہ یزید کے بے میں تقریب التہذیب میں فرماتے ہیں،

ولیس باہل ان یروی عنہ | کو یزید اس بات کا اہل نہیں کہ اس سے
(ص ۵۶۲) | روایت ل جائے۔

امام علامہ صفی الدین احمد بن عبداللہ الخوزجی الانصاری خلاصہ تہذیب التہذیب الکمال میں فرماتے ہیں،

یزید بن معاویۃ بن ابی سفیان | یزید بن معاویہ بن ابی سفیان باپ کا ولی عہد بنا
روحمہ من ابیہ واستباح الدینیۃ | اور مدینہ منورہ کی بے حرمتی کا مرتکب ہوا تو
لہ یرہلہ اللہ تعالیٰ ہلک منۃ | اللہ تعالیٰ نے اسے جہلت زدہ بنا دیا۔
اربع و سنین (ص ۲۱۳) | میں ہلاک ہوا۔

امام ابیہنت تاریخ اسلام کے مجدد علامہ مولانا شاہ احمد رضا خاں فاضل بریلوی رضی اللہ عنہ

فرماتے ہیں کہ یزید کے بے میں ہمارا وہی مسک ہے جو ہمارے امام ابوحنیفہ رضی اللہ عنہ کا مسک ہے یعنی قرقف کہ خود اسے کافر نہ کہیں گے اور تکفیر کرنے والے کو منع بھی نہ کریں گے۔

امام زرقی نے متعدد طرق سے روایت کی ہے کہ حضرت حنظلہ خلیل مائیکہ کے صاحبزادے

عبداللہ رضی اللہ عنہما نے ارشاد فرمایا۔

وَاللّٰهُ مَا خَرَجْنَا عَلٰی بِيْزِيْدٍ حَتّٰى
خَفْنَا اَنْ نُّرْمٰى بِالْحِجَارَةِ مِنْ السَّمَاوٰتِ
اِنَّ رَجُلًا يَشْكُحُ اُمّهَاتِ الْاَوْلَادِ
وَالْبَنَاتِ وَالْاَخْوَاتِ وَيَشْرِبُ الْخُمْرَ
وَيُدْعِ الصَّلٰوةَ (تاريخ الخلفاء ص ۱۹)

قسم بھلا زید سے ہم نے اس وقت ہی بغاوت
کی جب ہمیں اس بات کا ڈر لگنے لگا کہ ہم پر
آسمان سے پتھر برسیں گے وگرنہ امہات الاولاد
بیتھیں اور بہنوں سے نکاح کرنے، شراب پینے
اور نماز چھوڑنے لگ گئے تھے۔

اور امام زہبی، ابی تیمیہ کے شاگرد رشید فرماتے ہیں،

وَلَمَّا فَعَلَ بِيْزِيْدٍ بِاهْلِ الْمَدِيْنَةِ
مَا فَعَلَ مَعَ شُرْبِ الْخُمْرِ وَاِتْيَانِهِ النُّكْرَاتِ
اِسْتَدَّ عَلَيْهِ النَّاسُ وَخَرَجَ عَلَيْهِ
غَيْرُ وَاحِدٍ وَلَعَنَ بَارِكَ اللّٰهُ فِيْ عَمْرِهِ

اور جب زید نے اہل مدینہ کے ساتھ ناروا سلوک
کیا ساتھ ہی شراب و بد کاریوں کا دور دورہ چلایا
تو لوگ اس کے باغی ہو گئے اور اللہ نے اس
کی عمر میں برکت نہ فرمائی۔

(تاريخ الخلفاء ص ۱۹)

یہ امام زہبی کی شہادت ہے جو علامہ ابن تیمیہ صاحب کے شاگرد رشید ہیں اور خود امام
ابن تیمیہ زید کے بارے میں نہایت نرم خیال ہونے کے باوجود حضرت امام حسین رضی اللہ عنہ کو مظلوم
و شہیدہ اعتقاد کرتے ہیں۔ ملاحظہ ہو:

تَسَلَّمَ اَوْلِيَاكَ النَّاسُ اَلطَّغَاةُ
مَنْ سَبَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ
حَتّٰى قَتَلُوْهُ مَظْلُوْمًا شَهِيدًا
وَالِي اِنْ قَالِ فَاِنَّ مَا تَقْصِدُ مِنْ تَحْمِيْلِ
الْمُخِيْرِ وَدَفْعِ الشَّرِّ لِيُصَلِّ

ظالموں سرکشوں نے تو اسے رسول اللہ صلی اللہ
علیہ وسلم پر قابو پالیا یہاں تک کہ اسے قتل کر
دیا حالانکہ آپ مظلوم و شہید ہیں۔ آپ نے
جو نیک مقصد کو حاصل کرنے اور زید کے شر
کو دور فرمانے کا ارادہ کیا تھا وہ کچھ بھی حاصل

مسند شریف (منہاج السنہ ۱۵ ص ۲۴۱/۲۴۲) | نہ ہو سکا

اس سے ثابت ہوا کہ حضرت امام کا زید کے خلاف عدائے احتجاج بند کرنا اور اس کی ناپاک و ظالم حکمرانی کو ختم کرنا آپ کا نیک مقصد تھا آپ کا قتل باغی کے طور پر نہیں مظلوم و شہید کے طور پر ہے۔ زید ہی دراصل ظالم و طاغی تھا اور وہ عامۃ المسلمین کو اپنا نام بنا کر رکھنا چاہتا تھا۔ چنانچہ امام ابن حجر مستوفی رحمۃ اللہ علیہ فتح الباری میں فرماتے ہیں:

اور اہل مدینہ کے قتل عام کے بعد عقبہ لوگوں سے سلم بن عقبہ زید کے حق میں اس بات کا عہد لیا کہ وہ زید کے تابع رہیں گے اور زید کو ان کے جان و مال میں اپنی مرضی کے مطابق تصرف کرنے کا اختیار ہوگا اور ہر جائز و ناجائز بات میں زید کے فرمانبردار رہیں گے

وَقُتِلَ مَنْ تَتَلَّ وَيَبِيعُ مَسْلُومًا
النَّاسَ عَلَى انْهَادِ خَوْلٍ لِيَزِيدَ
يَحْكُمُ فِي مَائِهِمْ وَأَمْوَالِهِمْ
بِمَا شَاءَ وَانْهَادِ عَبْدَهُ قَسْرًا
فِ طَاعَةِ اللَّهِ وَمَعْصِيَتِهِ
(فتح الباری ج ۱۳ ص ۶۱/۶۲)

سوال و جواب
صحیح بخاری میں ہے کہ سیدنا عبد اللہ بن عمر رضی اللہ عنہ نے زید کی بیعت کی تھی اور جب لوگوں نے اس کی بیعت توڑی تو وہ ناراض ہوئے اور ایسے لوگوں سے قطع تعلق کرنے کی دھمکی دی۔ زید نے وجہ سے کہ اس حدیث کی شہرت میں امام مستقلانہ امام قسطلانی فرماتے ہیں:

کہ عبد اللہ بن عمر کی حدیث سے معلوم ہوا کہ امام کی بیعت تمام ہوئے بعد اس کی فرمانبرداری ضروری اور اس کی نافرمانی ممنوع ہے اور وہ فسق سے اپنے عہد اہدیت سے معزول نہیں ہوتا۔

فِيهِ رَجُوبُ طَاعَةِ الْإِمَامِ
الَّذِي انْعَقَدَتْ لَهُ السَّبِيْعَةُ
وَالْمَنْعُ مِنَ الْخُرُوجِ عَلَيْهِ وَإِنَّهُ لَا
يَخْلُجُ بِالْفَسْقِ

فتح الباری ج ۳ ص ۱۱۳ وارشاد الباری ج ۱۰ ص ۱۹۹

پھر امام حسین رضی اللہ عنہ نے اس کی بیعت سے کیوں انکار کیا؟ — اس کا جواب یہ

سے کہ حضرت عبداللہ بن عمر زاہد از مزاج رکھتے اور گوشہ نشین رہتے تھے جب کہ ان کے حالات پڑھنے سے معلوم ہوتا ہے انہیں یزید کے بارے میں یقینی ذرائع سے ان اسباب کا علم نہ پہنچا جن سے کوئی شخص ناقابل بیعت قرار پاتا یا اپنے عہدہ امارت سے معزول متقرر ہوتا ہے اور امام حسین اور ان کے ساتھیوں کو علی وجہ البعیرۃ اور یقینی ذرائع سے اس کا علم ہو گیا تھا اس لئے انہوں نے بیعت سے انکار کیا اور بیعت شدہ حضرات نے بیعت توڑ بھی دی اور شریعت میں یہی ہے چنانچہ —

محدث اعظم و فقیرہ اعظم مولانا علی قاری رحمۃ اللہ علیہ فرماتے ہیں :

یعنی اہلسنت کا اس بات پر اجماع ہے کہ کافر مسلمانوں کا امیر نہیں ہو سکتا اور اگر مسلمان ہونے کے بعد کافر ہو جائے تو وہ معزول ہو گیا اور اسی طرح بادشاہ اگر نماز اور نماز کی تبلیغ چھوڑ دے اور اسی طرح وہ بدعت کا حامی ہو جائے تو وہ اپنے عہدے سے معزول ہو چکا۔

وَأَجْبَعُوا عَلَيَّ أَنْ لَأَمَامَةٌ
لَا تَقْبَلُ كَافِرًا وَلَا نَوَظِرَةً عَلَيْهِ الْكَفْرُ
إِنَّمَا نَعْتَدُ وَكَذَلِكَ الْوَشْرَكَ إِقَامَةَ
الصَّلَاةِ وَالِدَعَاءِ إِلَيْهَا وَكَذَا
الْبِدْعَةَ.

(تفہیم شرح مشکوٰۃ ج، ۱ ص ۱۰۱)

یعنی اس پر فرض ہو گا کہ وہ کرسی اقتدار سے الگ ہو جائے یا امامت المسلمین اسے زبردستی علیحدہ کر کے متبادل صالح شخص کو اپنا سربراہ ملک بنائیں اس کے بعد فرماتے ہیں :

یعنی اگر مسلمانوں سے ہو سکے تو ایسے سربراہ کو علیحدہ کر کے اس کی جگہ نئے صالح شخص کو سربراہ بنائیں۔

وَجِبَ عَلَى الْمُسْلِمِينَ تَخْلُوعُهُ
وَنَصْبُ إِمَامٍ عَادِلٍ إِنْ أَمَكَّنَهُمْ
ذَلِكَ (ج، ۱ ص ۱۰۱)

اور امام بدر الدین عین رحمۃ اللہ علیہ عمدۃ القاری و امام ابن حجر مستطابان فتح الباری میں فرماتے ہیں:

یعنی ظالم سربراہوں کے بارے میں علماء کا فیصلہ ہے کہ اگر کسی فتنہ اور ظلم و زیادتی کے بغیر انہیں علیحدہ کرنا ممکن ہو تو انہیں علیحدہ کرنا

الذی علیہ العلماء فی أمر آراء
الجور أممہ ان قد رخصت خلعہ
بغیر فتنہ ولا ظلم ووجب

حدیث القاری ۱۲۵ ص ۱۵۱ و فتح الباری ۱۲ ص ۱۲۵ | ضروری ہے۔

یہاں در اہل صحیحین کی ایک حدیث ہے جس کی شرح میں سند وجہ بالا نقل نقل کیا گیا ہے۔ وہ حدیث یہ ہے — "وان تَنَازَعَ الْأُمَمَ أَهْلَهُ إِلَّا أَنْ تَرَوْا كُفْرًا بَوَاحًا عِنْدَكُمْ مِنَ اللَّهِ فِيهِ بَرَهَانٌ" — یعنی حضور اکرم صلی اللہ علیہ وسلم نے ارشاد فرمایا کہ تم اس وقت سربراہ مملکت کی نافرمانی نہ کرو جب تک کہ وہ ایسے کلمے کفر و معصیت کا علائیہ ارتکاب نہ کرنے لگے جس کے کفر و معصیت ہونے کی تمہارے پاس خدا تعالیٰ کی طرف سے دلیل موجود ہے۔

گویا جب سربراہ مملکت اسلام کے ایسے کلمے کفر و معصیت کا علائیہ مرتکب پایا جائے جس کے کفر و معصیت ہونے پر کتاب و سنت کی روشنی میں دلیل موجود ہو تو ایسے سربراہ مملکت کو ہٹانا اور اس کی سران نافرمانی ضروری ہے — چنانچہ امام حسین رضی اللہ عنہ نے یزید پر ایسے کلمے کی نافرمانی کر کے اس حدیث پر عمل فرمایا۔

بعض لوگ جو یزید کو امیر المؤمنین کے خطاب سے نازنے پر مصر نہیں یزید کے جنتی ہونے پر ایمان و یقین بھی رکھتے

حدیث قسطنطنیہ کا جواب

ہیں اور اس سلسلے میں انہیں اس حد تک غلو ہے کہ وہ اپنے ایک صوم و صلوات کے پابند باپ کے جنتی ہونے میں تشکک کر سکتے ہیں مگر یزید کے بے میں نہیں۔ ان کے اس غلو کا موجب دراصل ایک حدیث ہے جسے امام بخاری علیہ الرحمۃ نے حضرت ام حرام رضی اللہ عنہا سے روایت کیا کہ آنحضرت صلی اللہ علیہ وسلم نے ارشاد فرمایا (جس کا آخری حصہ یہ ہے)

أَوَّلُ جَيْشٍ مِنْ أُمَّتِي يَفْرُونَ | كَمِيرِي أُمَّتٍ كَأَتْلِينَ لَشَكْرٍ جَوْشَمِ قَبْرِ
مَدِينَةَ قَيْسَرٍ مَغْفُورٌ لَهُمْ | كَا جِهَادِ كَرِيءِ كَاؤُهُ بَخْشِي بَوْنِي بَوْنِي

(صحیح البخاری ج ۱ ص ۱۲۵)

کہتے ہیں کہ اس جہاد میں یزید شریک ہو قیادت کر رہا تھا اور مدینہ قسطنطنیہ ہے۔ یزید کی قیادت میں سیدنا ابن عمرو ابن عباس و ابن زبیر و ایوب انصاری ایسے اکابر صحابہ جہاد کر رہے

تھے۔ جب یزید کی قیادت ایسے صحابہ نے تسلیم کر لی تو اس کی کیا شان ہوگی؟ اور وہ حدیث کا مصداق ہو کر مغفورہ (جنتی) ہوا۔

اس کا جواب یہ ہے کہ یہ سادات صحابہ حضرت سفیان بن عوف رضی اللہ عنہ کی قیادت میں گئے تھے یزید کی نہیں۔ چنانچہ امام بدر الدین عینی عمدۃ القاری شرح منہج ربی میں فرماتے ہیں:

کہ ظاہر تر یہ ہے کہ لوگ اکابر صحابہ اس سفیان کے ہمراہ تھے یزید بن معاویہ کے ہمراہ نہ تھے کیونکہ وہ اس کا اہل نہ تھا کہ یہ اکابر صحابہ اس کی خدمت میں ہوتے

الْأَظْهَرُ أَنَّ هَذِهِ السَّادَاتِ
مِنَ الصَّحَابَةِ كَانُوا مَعَ سُفْيَانَ
هَذَا وَلَمْ يَكُنُوا مَعَ يَزِيدِ
بِنِ مَعَاوِيَةَ لِأَنَّهُ لَمْ يَكُنْ
أَهْلًا أَنْ يَكُونَ هَوْلَاءَ
السَّادَاتِ فِي خِدْمَتِهِ

(ج ۱۲ صفحہ ۱۹۸/۱۹۹)

علامہ مہلب نے کہا کہ اس حدیث میں جہاں حضرت امیر معاویہ کی منقبت ثابت ہوتی ہے وہاں یزید کی منقبت بھی معلوم ہوتی کہ وہ حدیث میں موجود مغفورہ کا مصداق ہو کر جنتی قرار پاتا ہے۔ بخاری کے تینوں شراح کرام اس کی ترمیم میں فرماتے ہیں۔

کہ میں کہتا ہوں کہ اس میں یزید کے لئے کوئی منقبت ہے جبکہ اس کا حال مشہور ہے۔

قلت اسی منقبتہ کانت لیزید
وحالہ مشہور
• (عمدۃ القاری ج ۱۲ صفحہ ۱۹۹)

حدیث کے عموم کے بارے میں فرماتے ہیں کہ یزید اس میں شامل ہی نہیں کیونکہ یہ خوشخبری مشروط بہ خاتمہ علی الایمان ہے۔

یزید کے اس عموم میں داخل ہونے سے لازم

لا سیلزم من دخولہ فی

ذلت العموم ان لا يخرج بدليل
خاص اذ لا يختلف اهل العلم
ان قوله صلى الله عليه وسلم
مغفور لهم مشروط بان يعمروا
من اهل المغفرة حتى لو ارند
واحد من هذا عالم يدخل
فذلك العموم اتفقا فسدل على
ان المراد مغفور لمن وجد شرط
المغفرة نية منهم

ہیں انار وہی دوسرا دیں خاص سے نہ ملتا ہو
کیونکہ اہل علم کا اس پر اتفاق ہے کہ مغفور کا
ارشاد مغفور لهم اہل مغفرت ہونے کے مشروط
ہے حتیٰ کہ اگر اس غزوے والوں میں سے
کوئی مرتد ہو جاتا (معاذ اللہ) تو اس موم
میں داخل نہ ہوتا تو پتہ چلا کہ مغفور لهم سے
وہی لوگ مراد ہیں جن میں مغفرت کی شرط
پائی جائے (لہذا یزید خارج ہو گیا)

فتح الباری ج ۶ ص ۵۸ و عمدة القاری ج ۴ ص ۱۹۹ و ارشاد الساری شرح بخاری ج ۵ ص ۱۸۱

شرح عقائد میں تو علامہ تفتازانی علیہ الرحمۃ نے یزید پیسہ کو ملعون و کافر قرار دیا ہے۔ اور یہی
قاضی ابوالعلیٰ اور امام احمد بن حنبل رحمہما اللہ تعالیٰ کا خیال ہے۔
الغرض حضرت امام حسین رضی اللہ عنہ اور یزید پیسہ علیہ ما علیہ کے درمیان جو جنگ ہوئی
اس میں امام حق پر تھے اور یزید کینجنت باطل پر تھا۔ اور اس کی حمایت کرنے اور اسے
جنتی قرار دینے والے حضرات دراصل خارجیت کے داعی ہیں۔



دورِ حاضر کے نامور محقق مفتی غلام سرور قادری ایم اے اسلامک لار کے

تصانیف

سیرۃ النبی بعابق نزول الوحي
للبهاد في الإسلام
الاجتهاد في الإسلام
فتاویٰ اہل سنت
سَمَاعِ مَزَلِ مِیْر
مَقَالَاتِ رِضْوِیَّہ
جَمَاہِرِ پَارِہِ
عَوْدَتِ کِ دِیْت
الیکشن یا سلیکشن
اسلام کی نظر میں
یکادِ آخرت
خلاصہ احکامِ قرآن
(انگریزی)
منتخب احکامِ پش
اور انکی تشریحات
(انگریزی)
عقائدِ اہل سنت
(اردو)
ضروری مسائل
(انگریزی)

مرکزی ادارہ مصباح القرآن ————— زاہد پورہ